

ሓጉስን ምትብባዕን ረጂብ አሉኹ ። ፩ለዚ ብክርስቶስ ኢየሱስ ብዘሉኒ ብዙኅ ትብዓት ነቲ ኸትገብር ዚግብአካ እኳ ኸእዘዘካ ዝኸእል እንተ ኾንኩ ፣ ፩ኣን ጳውሎስ ፣ ሽማግሌ ፣ ሕጂውን ናይ ኢየሱስ ክርስቶስ እሱር ፣ ምእንቲ ፍቕሪ ኢሊ ፣ 10 ብዛዕባ እቲ ኣብ መቓውሐይ ኮይነ ብክርስቶስ ዝወለድክም ወደይ ኣናሲሞስ እልምነካ አሉኹ ። 11 ንሱ ቐደም ኣይመቐመካን ፣ ሕጂ ግና ንኣኻን ንኣይን ይመቐመና እዩ ።

12 ነቲ ብልቢ ዘፍቅር መሊሰ ናባኻ እስዶ አሉኹ ። 13 ኣነ እኳ ፣ ወንጌል ብምስባሽይ ተኣሲረ ኣብ ዘሉኹሉ ፣ ኣብ ክንዳኻ ኾይኑ ሼገልግለኒ ምሳይ ከትርፎ ምደሌኹ ነይረ ። 14 ግናኽ እቲ ሠናይ ግብርኻ ብፍታው እምበር ፣ ብግዲ ምእንቲ ኸይከውን ፣ ብዘይ ፍቓድኻ ሓንቲ እኳ ኸገብር ኣይደሌኹን ።

15 እቲ ኣናሲሞስ ንሓጺር ጊዜ ዝተፈለየካ ፣ ምናልባሽ ንሓዋሩ ምላኽ ምእንቲ ኺነብር እዩ ዚኸውን ። 16 ደጊም ከምባርያ ዘይኮነስ ፣ ካብ ባርያ ዝበለጸ ከም ፍቁር ኃውካ እዩ ። ኣነ ኣዘዩ እዩ ዘፍቅር ፣ ንስኻ ግዳ ብሥጋን ብጉይታን ኃውካ ንዝኾነ ፣ ከንደይ ኣብሊጽካ ዘይተፍቅር !

17 እምባኣርሲ ከም ኃው ኣትርእየኒ እንተ ኼንካስ ፣ ንኣይ ከም እትቐበለኒ ጌርካ ተቐበሉ ። 18 ገለ በዲሉካ ወይ ተዓድዩካ እንተ ኾይኑ ግና ካባይ ድለዮ ። 19 ነዚ ፣ ኣነ ጳውሎስ ብኢደይ እጽሕፎ አሉኹ ። ባዕለይ ከኸፍለካ እዩ ። ንስኻውን ብዓል ዕዳይ ከም ዝኾንካ ምዝራብ ኣየድልን እዩ ። 20 እው ፣ ኣታ ኃውጾ ፣ ካባኻ ብጉይታ ኸጥቀም እደሊ አሉኹ ። ብክርስቶስ ንልበይ ኣቐስነለይ ።

21 ኃለፉ እዚ ዝብለካ ዘሉኹ ከም እትገብር ፈሊጠ ፣ ከም እትእዘዘኒውን ኣሚነ እዩ ዝጽሕፈልካ ዘሉኹ ። 22 ብዘይካ እዚውን እግዚአብሔር ጸሎትኩም ሰሚዑ ናባኻትኩም ከመጽእ ከም ዚገብረኒ ተስፋ አሉኒ እም ስፍራ ኣዳልወለይ ።

ናይ መወዳእታ ሰላምታ

23 ኤጳፍራስ ፣ እቲ ንክርስቶስ ኢየሱስ ኪብል ምሳይ ተኣሲሩ ዘሉ ፣ ሰላም ይብለካ አሉ ። 24 ከምኡውን እቶም መተዓይይታይ ዝኾኑ ማርቆስ ፣ ኣርስጠርኮስ ፣ ዴማስ ፣ ሉቃስ ሰላም ይብሉኻ ኣለዉ ። 25 ጸጋ ጉይታና ኢየሱስ ክርስቶስ ምላኻትኩም ይኹን ።

መልእኽቲ

ናብ ዕብራውያን

ኣምላኽ ብወዱ ከም ዝተዛረበ

1 ኣምላኽ ብዙኅ ሳዕን ብብዙኅ መገድን ቀደም ነቦታትና ብነቢያት ገይሩ ተዛረበም ። 2 ኣብዘን ዳገሮት መዓልት ታት ግና ንኣና በቲ ወራስ ኩሉ ዝገበር ብእኡውን ዓለም ዝፈጠረ ወዱ ገይሩ ተዛረበና ። 3 ወልድ ናይ ኣምላኽ ክብሪ ዚንጸባርቕ ፣ ንኹሉ ነገር ብኃይሊ ጆሉ ዜቐውም ፣ ብባህሪኡ ፍጹም ኣርኣያ እግዚአብሔር ዝኾነ እዩ ። ካብ ኃጢአትና ምስ ኣንጽሓና ኣብ ሰማይ ኣብ የማን ልዑል እግዚአብሔር ተቐመጠ ።

ወልድ ካብ መላእኽቲ ይዓቢ እዩ

4 ከምቲ እቲ ዝወረሰ ሰም ካብ ሰም መላእኽቲ ኣዝዩ ዚዓቢ ፣ ወልድ ኸኣ ካብ መላእኽቲ ኣዝዩ ይዓቢ ። 5 ከመይ ካብ መላእኽቲ ፣

“ንስኻ ወደይ ኢኻ ፣

ኣነ ሎሚ ወለድኩኻ ።”

ከምኡ ኸኣ “ኣነ ኣቦ ከኾኖ እዮ ፣

ንሱውን ውሉድ ኪኾነኒ እዩ ።”

ዝበሉ ንሓደ እኳ የልቦን ።

6 ከም ብሓድሽ ድማ

ነቲ በኹሪ ወዱ ናብ ዓለም ኪልእኮ ኸሉ ፣

“ኩላቶም መላእኽቲ ኣምላኽ ይስገዱሉ”

ይብል ።

7 ብዛዕባ መላእኽቲ ኸኣ ፣

“ንመላእኽቲ ንፋሳት

ነገልገልቲ ሃልሃልታ ሓዊ ይገብርም” ይብል ።

8 ብዛዕባ ወልድ ግና

“ኣ ኣምላኽይ ! ዝፋንካ ዝለዓለም ዓለም

ይነብር ፣

ንመንግሥትኻ ብጽድቂ ተመኃድር ።

9 ጽድቂ ፈቶኻ ፣ ክፍኣት ጸላእካ ፣

ስለዚ እግዚአብሔር ኣምላኽካ

ኃለፉ ብጾትካ ብዘይቲ ሓጉስ ቀብእካ ።”

ይብል ።

10 ከምኡ ድማ :-

“አ ጉይታይ ፥ ገሰኸ

ካብ ቀደም ንምድሪ ፈጠርካል ፥

ሰማያትውን ግብረ አእዳውካ እየን ።

11 ንሳቶም ኪጠፍኡ እዮም ፥

ገሰኸ ግና ትነብር ፥

ንሳቶም ከም ክዳን ኪበልዩ እዮም ።

12 ገሰኸ ከም ዓለባ ክትጥቅልሎም ኢኸ ፥

ንሳቶምውን ኪልወጡ እዮም ።

ገሰኸ ግና ከም ቀደምካ ኢኸ ፥

ዓመታትካውን አይኪውድኡን እየን” ይብል ።

13 አምላኽ ካብ መላእክቲ

“ንጸላእትኻ መርገጽ እግርኻ ክላዕ ዝገብርም

ኣብ የማነይ ተቐመጥ”

ዝበሉ ንሓደ እኳ የለቦን ።

14 እምበኣር ኩላቶም መላእክቲ ነቶም ኪድኅኑ ዘለዎም ኪጎግዙ ዚለኦኹ ኣብ ኣገልግሎት እግዚአብሔር ዘለዉ መና ፍሰቲ እዮም ።

ዓቢይ ድኅነት

2¹ ስለዚ ምእንቲ ኸይንጠፍእ ናብቲ ዝሰማዕናዮ ኣዚና ኸነቕ ልብ ይግብኣና እዩ ። 2 እቲ ብመላእክቲ ዝተነግረ ቃል ኸትእዘዞ ዚግባእ ሓቂ ኹብ ኮነ ፥ ኩሉ በደልን ዘይምእዛዝን ከኣ ፍርዱ ዚቕበል ኹብ ኮነ ፥ 3 ንሕና ግዳ ንኸንድዚ ዚዓቢ ምድጋን ዕሽሽ ክንብል ከሉና ከመይ ጌርና ኸንመሉቑ ንኸእል ፥ እዚ እቲ ብመጀመርታ ብጉይታ ዝተነግረ ድኅነት ፥ በቶም ዝሰምዎም ተረጋጊጹልና እዩ ። 4 አምላኽ ከኣ ብትእምር ትን ብዚደንቑ ነገራትን ብበበይኑ ዝኾነ ተአምራትን በቲ ኸም ፍቓዱ ዚዕድሉ መንፈስ ቅዱስን ገይሩ ኣረጋጊጹልና እዩ ።

ኢየሱስ ነጥቁ ከም ዝመሰለ

5 ነታ ብዛዕባእ እንዛረብ ዘሉና እትመጽእ ዓለምሲ ኣብ ትሕቲ መላእክቲ ኣየግዝእን ። 6 እኳ ደኣ ኣብ ገሊኡ ፥

“ገሰኸ እትዝክሮስ ፥ ሰብ እንታዎይ እዩ ፤

ወይስ ገሰኸ እትኣልዮስ ፥ ሰብ እንታይ እዩ ፤

7 ካብ መላእክቲ ንቑሩብ ጊዜ ኣትሓትካዮ ፥

ኣኸሊል ክብርን ግርማን ደፋእካዮ ፥

8 ንኹሉውን ኣብ ትሕቲ ኣእጋሩ ኣግዛእካዮ”

ኢሉ መስኪሩ ኣሉ ። ንኹሉ ኺግዝእ ኸሉ ንእኡ ዘየግዝእ ሓንቲ እኳ ኣይጋደገን ። ግናኺ ኩሉ ኸም ዚግዝእ ኣይገርእ ዮን ኣሉና ። 9 ነቲ ኹብ መላእክቲ ንቑሩብ ጊዜ ትሕት ኢሉ ዝነበረ ኢየሱስ ግና ፥ ብምኽንያት ሞቱ ሕጂ ኣኸሊል ክብርን ግርማን ደፊኡ ገርእዮ ኣሉና ። እዚ ኸኣ ንሉ ብጸጋ ኣምላኽ ኣብ ክንዲ ኹሉ ሰብ ስለ ዝሞተ እዩ ። 10 እቲ ኹሉ ምእን ትኡ ኩሉውን ብእኡ ዝተፈጥረ ፥ ንብዙጋት ውሉድ ናብ ክብሪ ምእንቲ ኺእትዎም ፥ ነቲ ናይ ድኅነቶም መራሒ ብስቓይ ፍጹም ኪገብር ተገብኦ ።

11-12 እቲ ዚቐድስን እቶም ዚቐደሱን ካብ ሓደ መበቂል እዮም ። በዚ ምኽንያት እዚ ኸኣ

“ስምካ ነጥቀታይ ክነግርም እየ ፥

ኣብ ማእከል ማኅበርውን ምስጋናኻ ክዝምር እየ”

ስለ ዚብል “ኣነዋተይ” ኢሉ ንምጽዋዖም ኣይጋፍርን እዩ ።

13 ደጊሙ ኸኣ

“ኣነ ኣብኡ ኸውከል እየ”

ከም ብሓድሽውን

“ኣነን እቶም ኣምላኽ ዝግበኒ ውሉድን እኔና” ይብል ።

14 እቶም ውሉድ ሥጋን ደምን ዝለበሱ ሰብ ስለ ዝኾኑ ፥ ኢየ ሱስውን ከምኡም ሰብ ኮነ ፥ እዚ ኸኣ ብሞቱ ነቲ ኣብ ልዕሊ ሞት ሥልጣን ዘለዎ ዲያብሎስ ምእንቲ ኺስዕር ፥ 15 ነቶም ብናይ ሞት ፍርሃት ምሉእ ዕድሚኦም ባራዩ ኸይኖም ዝነበሩ ኸኣ ሓራ ምእንቲ ኺውፅእ ኢሉ እዩ ። 16 ከመይ ብሓቂ ፥ ንዘርኢ ኣብርሃም እምበር ንመላእክቲ ኬድኅን ኣይመጸን ። 17 ስለዚውን ርኅሩኅን እሙንን ንኣምላኽ ዚገልግል ሊቀ ካህናት ምእንቲ ኪኸውን ፥ ንጋጢኣት ሕዝቢ እውን ሥርየት ምእንቲ ኪውህብ ነቶም ኣነዋቱ ብኹሉ ኺመስሉም ተገብኦ ። 18 ንሉ ባዕሉ ኺፍተን ከሉ ተሳቕዩ እዩ እም ፥ ነቶም ዚፍተኑ ኪረድኡም ይከኣሉ እዩ ።

ኢየሱስ ካብ ሙሴ ከም ዚዓቢ

3¹ እምበኣር ኣቶም ኣብ ሰማያዊ መጻዋዕታ ግደ ዘሉኩም 3 ቅዱሳን ኣነዋትና ፥ ኣብቲ ናይ እምነትና ሓዋርያን ሊቀ ካህናትን ዝኾነ ኢየሱስ ኣቐልሎ ። 2 ከምቲ ሙሴ ኣብ ቤት እግዚአብሔር እሙን ዝነበረ ፥ ኢየሱስውን ኣብ ቅድሚ እቲ ዝሸም እግዚአብሔር እሙን ነበረ ። 3 ካብታ ገዛስ እቲ ነታ ገዛ ዝሓነጸ ዚቐበሉ ኸብሪ ይበልጽ ፥ ከምኡ ኸኣ ካብቲ

ሙሴ ዚቐበሉ እቲ ኢየሱስ ኪቐበሉ ዚግብኦ ኸብሪ ይበልጽ። 4ከመይ ገዛ ዘበለት ኩላ ሓናጺኦ ኣለዋ፤ እቲ ንኸሉ ዚሓንጽ ግና ኣምላኽ እዩ። 5ሙሴ ኣብ ኩላ ቤት እግዚአብሔር እሙን ኣገልጋሊ ነበረ። ብዛዕባ እቲ ኣምላኽ ኣብቲ ዚመጽእ ጊዜ ኪብሉ ዘለዎ ድማ መስከረ። 6ክርስቶስ ግና ኣብ ልዕሊ ቤት እግዚአብሔር እሙን ውሉድ እዩ፤ ነቲ ትብዓትናን እንምክሓሉ ተስፋናን ክሳዕ መወዳእታ ኣጽኒዕና እንተ ኃዘና ድማ ቤት እግዚአብሔር ንሕና ኢና።

ልብኹም ኣይተትርሩ

7ምእንትዚ ከምቲ መንፈስ ቅዱስ ዚብሉ

“ሎሚ ድምፁ እንተ ሰማዕኩም፤

8ከምቲ ኣብ ምድረ በዳ ንእግዚአብሔር

ክትፈታተንዎ ኸሉኹም ምእዛዝ ዝኣቤኹምዎ፤

ልብኹም ኣይተትርሩ።

9ኣብኡ ኣበታትኩም ተሃላለኹንን ተፈታተኑንን፤

ነርብዓ ዓመት ከኣ ግብረይ ረኣዩ።

10ስለዚ ነዚ ወለዶ እዚ ኹራኹሉ፤

“ኩሉ ሳዕ ብልቦም ይስሕቱ፤

ንመገደይውን ኣይፈለጥዎን’ በልኩ።

11ብቑጥዓይ ድማ፤

“ናብቲ ኣነ ዘዳሉኹም ሥፍራ ዕረፍቲ

ኣይኪአትዉን እዮም’

ኢሊ መሓልኩ።”

12ኣገዋተይ፤ ካባኸትኩም ሓደ እኳ ኻብቲ ሕያው ዝኾነ እግዚአብሔር ዜርሕቕ እኩይን ዘይኣምንን ልቢ ኸይህልዎ ተጠንቀቐ። 13እኳ ደኣ፤ “ሎሚ” ተባሂሉ ኪዝረበኩም ከሉ፤ ብናይ ኃጢአት ምትዕኸኸው ናይ ሓደ ሰብ ልቢ እኳ ምእንቲ ኸይተርር፤ ኣብ ጸጽባሕ ንሓድሕድኩም ተመዓ ዓዱ። 14ነታ መጀመርታ እምንቶና ክሳዕ መወዳእታ ኣጽኒዕና እንተ ኃዘና መማቕልቲ ክርስቶስ ንኸውን። 15እዚ ኸኣ ከምቲ

“ሎሚ ድምፁ እንተ ሰማዕኩም፤

ከምቲ ንእግዚአብሔር ምእዛዝ ዝኣቤኹምዎ

ልብኹም ኣይተትርሩ።”

ዝበሉ እዩ። 16እቶም ሰሚዖም ምእዛዝ ዝኣበይዎኽ እንመን እዮም፤ ኩላቶም እቶም ሙሴ ካብ ግብጺ መሪሖ ዘውፅእምዶ ኣይኮኑን፤ 17ነርብዓ ዓመት ዝኹረየሉምከ ንእንመን እዩ፤

ነቶም ኃጢአት ዝገበሩ እሞ ሬዛእም ኣብ ምድረ በዳ ዝወደ ቐዶ ኣይኮነን፤ 18“ናብቲ ዘዳሉኹም ሥፍራ ዕረፍቲ ኣይ ኪአትዉን እዮም” ኢሉ ዝመሓለሉምከ ንእንመን እዩ፤ ነቶም ዘይተኣዘዘዎዶ ኣይኮነን፤ 19ብሰሪ ዘይምእማን ኪአትዉ ኸም ዘይከኣሉውን ንርኢ ኣሉና።

ዕረፍቲ ሰንበት ሕዝቢ እግዚአብሔር

4¹እምበኣር እግዚአብሔር ናብቲ ዘዳለዎ ሥፍራ ዕረፍቲ ኸም እንኣቱ ተስፋ ሂቡና ኣሉ። ግና ምናልባሽ ሓደ ኻባ ኻትኩም ናብዚ ዕረፍቲ እዚ ኸይኣተወ ዚተርፍ ከይህሉ ንፍራህ። 2ንኣናውን ከምቲ ንኣኣቶም ዝተሰብከሉም እዩ ወንጌል ተሰቢኹልና። እንተኾነ ነቲ ዝሰምዕዎ ቃል ብእምነት ስለ ዘይተቐበልዎ ኣይጠቐምዎን። 3ንሕና እዞም እንኣምን ናብቲ እግዚአብሔር ዘተሰፈዎ ዕረፍቲ ኸንኣቱ ኢና። ግና ኸሕ እኳ ግብረ ኣምላኽ ካብ ምፍጣር ዓለም ምዱብ እንተ ነበረ፤ እቲ ጽሑፍ

“ናብቲ ኣነ ዘዳሉኹም ሥፍራ ዕረፍቲ

ኣይኪአትዉን እዮም፤

ኢሊ ብቑጥዓይ መሓልኩ” ይብል።

4ከመይ ብዛዕባ እታ ሳብዓይቲ መዓልቲ ኣብ ገለ ሥፍራ

“ኣምላኽ ድማ ካብ ኩሉ ግብሩ

ብሳብዓይቲ መዓልቲ ኣዕረፈ” ይብል።

5ኣብኡ ኸኣ ደጊመ

“ናብቲ ኣነ ዘዳሉኹም ሥፍራ ዕረፍቲ

ኣይኪአትዉን እዮም” ይብል።

6እምበኣር ኣብዛ ዕረፍቲ እዚኣ ገለ ሰባትሲ ኺኣትዉ እዮም። እቶም ቅድም ብሥራት ዝሰምዑ ግና ብሰሪ ዘይምእ ዛዘም ኣይኣተውዋን። 7ስለዚ ኣምላኽ ከምቲ ቐድም፡-

“ሎሚ ድምፁ እንተ ሰማዕኩም

ልብኹም ኣይተትርሩ።”

ኢልዎ ዝነበረ፤ ድኅሪ ነዊጎ ጊዜ ብኣፍ ዳዊት ገይሩ ከም ብሓድሽ “ሎሚ” እናበለ ብምዝራቡ*1 ሓንቲ ፍልጥቲ መዓልቲ ከም ዝመደበ የርኢ። 8ኢያሱ ኣዕሪፍዎም እንተ ዚኸውንሲ፤ ድኅሪኡ ብዛዕባ ኻልእ መዓልቲ ኣይምተዛረበን ነይሩ።

*1 4:7 ግዕዝ፡- “ብዛዕባ መን ደኣ ከምዚ በለ” ዚብል ይውስኽ።

9 እምበኣር ንሕዝቢ ኣምላኽ ዕረፍቲ ሰንበት ተነቢራትሎም ኣላ ። 10 ከመይ እቲ ኣብ ዕረፍቲ ኣምላኽ ዝኣተወ ፣ ከምቲ ኣምላኽ ካብ ግብሩ ዘዕረፈ ፣ ንሱ እውን ካብ ግብሩ የዕርፍ ። 11 ስለዚ ሓደ እኳ ናይቲ ዘይምእዛዘም ኣርኣያ ተኸቲሉ ኸይ ወድቕ ፣ ናብታ ዕረፍቲ እቲኣ ኸንኣቱ ንጋደል ።

12 ቃል ኣምላኽ ሕያውን ዚጻይን እዩ ፤ ነፍሱን መንፈሱን ፣ መገጣጠምን ኣንጉሶን ክሳብ ዚፈላሊ ዚቐርጽ ፣ ካብ ክልተ ዝኣፉ ሰይፊ ዚበልሕ እዩ ። ምሕላፕን ሓሳብ ልብን ከኣ ፈልዩ ዚፈልጥ እዩ ። 13 ኩሉ ነገር ቅሉዕ ፣ ኣብ ቅድሚ ጻይኑ ኸኣ ሰጡሕ እዩ እምበር ካብ ኣምላኽ ዚገባእ ፍጡር የልቦን ። ንእኡ ኸኣ ኢና ጸብጻብ እንህቦ ።

ኢየሱስ ዓቢይ ሊቀ ካህናት እዩ

14 እምበኣር ንሰማያት ዝጻረገ ዓቢይ ሊቀ ካህናት ፣ ኢየሱስ ወዲ ኣምላኽ ካብ ዚህልወና ፣ ኣብ እምነትና ንጽናዕ ። 15 ከመይ ኃጢአት እኳ ዘይገብረ ኸሉስ ከምዚ ኸማና ብኹሉ ተፈተነ ፣ ስለዚ ብድኻምና ኪድንግጸልና ዘይክእል ሊቀ ካህናት ኣይኮነን ። 16 እምበኣር ምሕረት ምእንቲ ኸንቅበል ፣ ብጊዜ ጸበባውን ንረድኤትና ዚኸውን ጸጋ ኸንረክብ ፣ ብትብዓት ናብቲ ጸጋ እንረኽበሉ ዝፋን ኣምላኽ ንቕረብ ።

5 ሊቀ ካህናት ዘበለ ኹሉ ካብቶም ከምኡ ዝኾኑ ሰባት ይገረ ። ንእግዚኣብሔር ብዜርኢ ነገር ከኣ መበእን መሥዋዕትን ስለ ኃጢአት ምእንቲ ኺቐርብ ፣ ምእንቲ ሰብይኸየም ። 2 ንሱ ገዛእ ርእሱ ድኹም ስለ ዝኾነ ፣ ነቶም ደናቑርን ኣብ ጌጋ ዝወደቑን ኪድንግጸሎም ይኸእል እዩ ። 3 ድኹም ስለ ዝኾነ ፣ ከምቲ ምእንቲ ሕዝቢ ከምኡውን ምእንቲ ርእሱ ፣ ስለ ኃጢአት ኪሥውዕ ይግደድ ። 4 ከምኡ ኣርን ብኣምላኽ ዝተጸውዑ እምበር ፣ ነዚ ኸብርዚ ባዕሉ ኺወስዶ ዚኸእል ሓደ እኳ የልቦን ። 5 ክርስቶስውን ሊቀ ካህናት ንምጂን ገዛእ ርእሱ ኣየኸበረን ። ግና ኣምላኽ

“ንስኻ ወደይ ኢኻ ፤

እነ ሎሚ ወለድኩኻ” በሎ ።

6 ኣብ ካልእ ሥፍራ ድማ

“ንስኻ ከም መዓርግ መልክጺዴት ፣

ንዘለዓለም ካህን ኢኻ” በሎ ።

7 ኢየሱስ ኣብዛ ምድሪ እዚኣ ኸሎ ፣ ናብቲ ኻብ ሞት ኪድገና ዚኸእል ፣ ብብርቱዕ ገዓርን ንብዓትን ፣ ጸሎትን ምህልላን ኣቕረበ ። ንኣምላኽ ዚእዘዝ ስለ ዝነበረ ኸኣ

ተሰምዑ ። 8 ወዲ ኣምላኽ እኳ እንተ ኾነ ፣ በቲ ዝተቐበሉ ሰቓይ እዙዝ ምጂን ተማህረ ። 9 ዕዮኡ ምስ ፈጸመ ድማ ነቶም ዚእዘዘዎ ዘበሉ ኹላቶም ናይ ዘለዓለም ድኅነት ምኽንያት ኮኖም ። 10 ኣምላኽ ከኣ ከም መዓርግ መልክጺዴት ሊቀ ካህናት ገበሮ ።

ካብ እምነትኩም ክይትዓልዉ ተጠንቀቑ

11 ብዛዕባዚ ነገር እዚ ዚብሃል ብዙኅ ነይሩና ፣ ዘይትሰምዑ ድንዘዛት ስለ ዝኾንኩም ግና ኸንገልጸልኩም ብርቱዕ እዩ ። 12 ሕጅስ ድሮ መምህራን ክትኮኑ እኳ ምተገብኣኩም ነይሩና እንተኾነ ፣ ብዛዕባ ቃል ኣምላኽ መበእታ ትምህርቲ ከም ብሓድሽ ዚምህረኩም የድልየኩም ኣሉ ። ጸባ ደኣ እምበር ዕጹም ብልጺ ኣየድልየኩምን እዩ ። 13 ጸባ ዚቐለብ ዘበለ ኹሉ ፣ ቁልዓ ስለ ዝኾነ ፣ ብዛዕባ ነገር ጽድቂ ተመክሮ የብሉን ። 14 ዕጹም ብልጺ ግና ነቶም ጽቡቕን ክፋእን ንምፍላይ ብተመክሮ ገዛእ ርእሶም ዚላምዱ ብጹሓት እዩ ።

6 1 እምበኣር ነዚ ናይ ትምህርቲ ክርስቶስ መበእታ ዝኾነ ገዲፍና ናብ ብስለት ኣቢልና ንሰጉም ። ብዛዕባ ካብቲ ናብ ሞት ዚብጽሕ ግብሪ ብንስሓ ምምላስ ፣ ብዛዕባ ብኣምላኽ ምእማን ከም ዚድሊ ፣ 2 ብዛዕባ ትምህርቲ ጥምቀት ፣ ብዛዕባ ኢድ ኣንቢርካ ምጽላይ ፣ ብዛዕባ ትንሣኤ ሙታን ፣ ብዛዕባ ናይ ዘለዓለም ፍርዲ ፣ ከም ብሓድሽ ክንምህረኩም ኣየድልን እዩ ። 3 ኣምላኽ እንተ ፈቐደሰ ከምኡ ኸንገብር ኢና ።

4 እቶም ሓደ ጊዜ ብርሃን ዝተቐበሉ ፣ ሰማያዊ ውህበት ዝጠግሙ ፣ ተማቐልቲ መንፈስ ቅዱስውን ዝኾኑ ፣ 5 ነቲ ሠናይ ዝኾነ ቃል ኣምላኽን ኃይሊ ናይታ እትመጽእ ዓለምን ዝጠግሙ ፣ 6 እንተ ወደቑ ፣ ንወዲ ኣምላኽ ብገዛእ ፍቓድም ከም ብሓድሽ ሰቕሎም መላገጺ ስለ ዝገበርዎ ፣ ብንስሓ ኪምለሱ ኣይከኣልን እዩ ።

7 እታ ብዙኅ ጊዜ ነቲ ኣብኣ ዝወረደ ዝኖም ዝስተየት ምድሪ ነቶም ንረብሳኦም ዚሓርስዎ ዚጠቅም ፍረ እንተ ሃበቶም ፣ ካብ ኣምላኽ በረኽት ትቐበል ። 8 እኹን ዳንዴርን እንተ ኣብቁለት ግና ፣ መርገም ኣብ ልዕሊኣ ዘንጠልጠል ፣ ጥቕሚ ዘይብላ ምድሪ እያ ። መወዳእታኣ ኸኣ ምንዳድ እዩ ።

9 ኣቲም ፍቁራተይ ፣ ኸሕ እኳ ኸምዚ ኢልና እንተ ተዛረብና ፣ ብዛዕባኹምሲ ዚጠራጥር የብልናን ። ነቲ ሠናይን ናብ

ድኅነት ዚብጽሓኩም ነገርን ትፈልጉም ኢኹም ። 10 ከመይ እግዚአብሔር ነቲ ምእንቲ ፍቕሩ ኢልኩም ነቶም ቅዱሳን ዘገልገልኩምዎምን እተገልግልዎም ዘሉኹምን ዚርስዕ ገፋዒ እምላኽ አይኮነን ። 11 ነፍስ ወከፍኩም እቲ ተስፋኹም ምእንቲ ሺፍጸመልኩም ከሳዕ መወጻእታ ኸምዚ ዝዓይነቱ ትግሃት ከተርእዩ ንደሊ አሉና ። 12 ነቶም ብእምነትን ብትዕ ግሥትን ነታ ተስፋ ዚወርስዎ ምእንቲ ኸትመስልዎም እምበር ሃካያት ከትኮኑ አይንደልን ኢና ።

እግዚአብሔር ኪዳኑ አይጠልምን እዩ

13-14 እምላኽ ንአብርሃም ተስፋ ሺህቦ ኸሉ ፡ ካብ ለሙ ዚዓቢ ዚምሕለሉ ኻልእ ስለ ዘይተረኸበ ፡ “ብሓቂ ኸባርኽ ካን ከብዝኃካን እዩ” እናበለ ብስሙ መሓለሉ ። 15 አብርሃም ድማ ብትዕግሥቲ ተጸብዩ ነታ ተስፋ ረኸባ ። 16 ሰባት በቲ ኸብእም ዚዓቢ ይምሕሉ ፡ እቲ ማሕላ ኸአ ነቲ ዝተባህለ የጽንዖ ፡ ንኸሉ ምጉቶም ድማ ይድምድሞ ። 17 ስለዚ ኸአ እምላኽ ፡ እቲ ምኽሩ ኸም ዘይልወጥ ነቶም ወረሰቲ ተስፋ ብግህዶ ሺርእዮም ምስ ደለየ ፡ ብማሕላ አረጋገጸሉም ። 18 እምበኣር ንሕና በዘን ክልተ ዘይልወግ ነገራት ፡ ማለት ተስፋኡን ማሕላኡን ፡ እምላኽ ከአ ብእኣን ኪሕሉ ዘይከ አሉ ፡ ነታ አብ ቅድሚና ዘላ ተስፋ ንምውራስ ፡ ናብኡ ተማ ዕቀብና ዘሉና ፡ ነቕ ዘይብል ምጽንኖዕ ክንረከብ ኢና ። 19 እዛ ተስፋ እዚአ ናይ ሕይወትና መልካቕ እያ ። ድልድልትን ጽንዕትን እያ ። ብመጋረጃ ኃሊፋ ኸአ ናብታ ውሽጣዊት መቐደስ እትበጽሕ እያ ። 20 ኢየሱስ ድማ ከም መዓርግ መልክጺዴቅ ሊቀ ካህናት ብምሺን ምእንታና ቅድሚና አብአ አትዩ እዩ ።

ካህን መልክጺዴቅ

7¹ መልክጺዴቅ ፡ ናይ ሳሌም ንጉሥን ናይ ልዑል እምላኽ ካህን ነበረ ። አብርሃም ነቶም ነገሥታት ሥዒሩ ሺምለስ ከሉ ድማ ፡ መልክጺዴቅ ተቐቢሉ ባረኸ ። 2 አብርሃም ድማ ኸብቲ ዝማረኸ ዘበለ ዕሽር መቐሉ ፡ ቅድም ፡ ትርጉም ስሙ “ንጉሥ ጽድቂ” ማለት እዩ ፡ ደኃርውን “ንጉሥ ሳሌም” ፡

² 6:18 ገፅዝ “ቃል እግዚአብሔር ከልወጥን ኪሕበልን አይከአን እዩ ፤ ብእኡ ንዝተገባዐና ፡ ተሓልፍና ንዘሉ ተስፋ ምእንቲ ንዘጸናዕና ዓቢይ ተስፋ አሉና” ይባል ።

ማለት “ንጉሥ ሰላም” ማለት እዩ ። 3 መልክጺዴቅ ፡ አብ ኾነ አደ ወይ ወለዶ የብሉን ። ዝተወልደሉ መዓልታት ፡ ወይ ናይ ሕይወቱ መወጻእታ የብሉን ። ንሱ ከም ወዲ እግዚአብሔር ንዘለዓለም ካህን ኮይኑ ይነበር ።

4 እዚ ሰብዚ ከመይ ዝበለ ዓቢይ ከም ዝኾነ እሞ ረአዩ ፤ እቲ ርእሲ አቦታት ዝኾነ አብርሃም እኳ ዕሽር ናይቲ ዝማረኸ ሃቦ ። 5 እቶም ከህነት ዚቐበሉ ደቂ ሌዊ ድማ ፡ ካብ ሕዝቢ ፡ ማለት ካብቶም አገዋቶም ዝኾኑ ደቂ አብርሃም ፡ ዕሽር ኪወስዱ ሕጊ ሙሴ ይእዝዝ ። 6 መልክጺዴቅ ግና ካብ ሌዊ እኳ እንተ ዘይተወልደ ፡ ካብ አብርሃም ዕሽር ወሰደ ፡ ነቲ ተስፋ ረኺቡ ዘሉ አብርሃምውን መረቓ ። 7 እቲ ዓቢይ ንን እሽቶይ ከም ዚምርቐ ፍሉጥ እዩ ። 8 በዚ ሓደ ወገን ነቲ ዕሽር እቶም መወትቲ ዝኾኑ ሌዊውያን ይወስድዎ ፡ በቲ ሓደ ወገን ከአ ቅዱስ መጽሓፍ ከም ዚምስክረሉ እቲ ሕያው ዝኾነ መልክጺዴቅ ይወስዶ ። 9 ወይ ድማ ከምዚ ክንብሉ ንኽእል ፡ እቲ ዕሽር ዚወስድ ሌዊ ፡ ብአብርሃም ንዶሩ ዕሽር ሃቦ ። 10 ምኽንያቱ መልክጺዴቅ ንአብርሃም ኪራኸቦ ኸሉ ፡ ሌዊ ገና አብ ሕጃ አብርሃም አቦኡ ነበረ ።

11 እቲ ንሕዝቢ እስራኤል ዝተዋህበ ሕጊ ከም ሥርዓት ከህነት ሌዊውያን እዩ ዝነበረ ። እምበኣር እዚ ኽህነት እዚ ፍጹም ነይሩ እንተ ዚኸውን ፡ ከም መዓርግ አርን ዘይኮነስ ከም መዓርግ መልክጺዴቅ ዝኾነ ካልእ ካህን ኪትንሥእ አይ መድለየን ነይሩ ። 12 ከመይ ከህነት ሺልወጥ ከሉ ፡ ሕጊውን ብግዲ ኪልወጥ እዩ ። 13 እዚ ብዛዕባኡ ተዛሪቡሉ ዘሉ ጉይታ ፡ ካብ ካልእ ዓሌት እዩ ፡ ካብዚ ዓሌት እዚ ሓደ እኳ አብ መሠውዒ ዘገልገለ የልቦን ። 14 ጉይታናስ ፡ ካብቲ ሙሴ ብዛዕባ ኻህናት ኪዛረብ ከሉ ዘይተዛረበሉ ፡ ካብ ዓሌት ይሁዳ ከም ዝተወልደ ፍሉጥ እዩ ።

ከም መልክጺዴቅ ዝበለ ኻህን

15 ሕጂ ኸአ ከም መልክጺዴቅ ዝበለ ኻልእ ካህን ኪትን ሥእ ከሉ ፡ እቲ ነገር አጸቢቐ ይገሃድ ። 16-17 “ንሰኻ ከም መልክጺዴቅ ንዘለዓለም ካህን ኢኻ” ኢሉ ስለ ዝመስከረሉ ኸአ ፡ እቲ ኽህነቱ ምድራዊ ሥርዓት አብ ዝሓገነ ዘይኮነስ አብቲ ዘይበርስ ኃይሊ ሕይወት ዝተመሥረተ እዩ ። 18 እቲ ዝኃለፈ ትእዛዝ ድኹምን ዘይጠቅምን ስለ ዝኾነ እዩ ዝተማዕረ ። 19 ከመይ ሕጊ ሙሴ ንሓደ እኳ አብ ፍጻሜ ዘብጽሖ የልቦን ። ሕጂ ግና ናብ እግዚአብሔር እንቐርብሉ ዝበለጸ

ተስፋ መጸሐፊና አሉ ። 20 እዚ ኸህነት እዚ ብዘይ ማሕላ አይኮነን ዝነበረ ። እቲአቶም ብዘይ ማሕላ እዮም ካህናት ዚኾኑ ዝነበሩ ። 21 ንሱ ግና

“እግዚአብሔር ፡ ‘ንሰኻንን ንዘለዓለም ካህን ኢኻ”

ኢሉ ስለ ዝመሓለሉ ፡ በዚ ኸኣ አይጠግስን እዩ ፡ ብማሕላ እዩ ካህን ዝኾነ ።

22 ኢየሱስ ድማ በዚ ማሕላ እዚ ምኽንያት ናይታ ዝበለጸት ኪዳን ዋሕሰ ኮነ ።

23 ብኸህነት ኩሉ ሳዕ ከየገልግሉ ሞት ስለ ዝግንቶም ፡ እቶም ቀዳሞት ካህናት ብዘታት ነበሩ ። 24 ኢየሱስ ግና ንዘ ለዓለም ዚነበር ስለ ዝኾነ ፡ ዘይታልፍ ከህነት አለዎ ። 25 ስለዚ ድማ ኸሉ ጊዜ ምእንትእም ኪማልድ ዚነበር ስለ ዝኾነ ፡ ነቶም ብእኡ አቢሎም ናብ አምላኽ ዚመጹ ፡ ንዘለ ዓለም ኪድኅኖም ይኸእል እዩ ።

26 ንኣናውን ቅዱስ ፡ ክፍኣት ዘይብሉ ፡ ንጹሕ ፡ ካብ ታጥኣን ዝተፈለየ ፡ ካብ ሰማያት ከኣ ልዕል ዝበለ ሊቀ ካህናት እዩ ዚድልየና ። 27 ንሱ ከምቶም ካልኦት ሊቃነ ካህናት ቅድም ምእንቲ ኃጢአት ርእሱ ፡ ድጋር ድማ ምእንቲ ኃጢአት ሕዝቢ ኣብ ጸጽባሕ መሥዋዕቲ ኬቐርብ እየድልየን እዩ ። ንሱ ዝሃእ ርእሱ መሥዋዕቲ ገይሩ ምስ ኣቕረበ ፡ ሓንሳእ ንቃዋሩ ዝበሮ ። 28 ከመይ ሕጊ ሙሴ ነቶም ድኹማት ዝኾኑ ሰባት ሊቃነ ካህናት ገይሩ ሸሞም ፡ እቲ ድኅሪ ሕጊ ዝመጸ ቛል ማሕላ ግና ነቲ ንዘለዓለም ፍጹም ዝኾነ ወልድ ሸመ ።

ናይ ሓድሽ ኪዳን ሊቀ ካህናት

8 1 ሕጂ ድማ እቲ ክንብሉ ደሊና ዘሉና እዚ ዚሰዕብ እዩ ፡- ንሕናስ ኣብ ሰማያት ኣብ የማን ዝፋን ልዑል እግዚአብሔር ዝተቐመጠ ሊቀ ካህናት ኣሉና ። 2 ንሱ ኣብታ ሰብ ዘይ ኮነስ እግዚአብሔር ዝተኸላ መቐደስን ድንኳን ሓቅን እዩ ዚገልግል ።

3 ሊቀ ካህናት ዘበለ መባእን መሥዋዕትን ኬቐርብ እዩ ዚሸየም ፡ ስለዚ እዚ ካህን እዚውን ገለ ዚቐርቦ ሺህልዎ ግዲ እዩ ። 4 እምበኣርከ ኣብ ምድሪ እንተ ዚኸውንሲ ፡ ከምቲ ሕጊ ዚእዝዝ ገይሮም መባእ ዚቐርቡ ካህናት ስለ ዘለዉ ፡

*3 7:21 ግዕዝን ገለ ብራናታት ግሪኽን “... እግዚአብሔር ፡ ‘ንሰኻ ከም መልክ ጸደቅ ... ካህን ኢኻ” ይብሉ ።

ንሱ ከቶ ካህን ኣይምኾነን ነይሩ ። 5 እዚአቶም ንምስልን ጽላ ሎትን ናይቲ ኣብ ሰማይ ዘሉ መቐደስ ዚገልግሉ እዮም ። ስለዚ ኸኣ እዩ ንሙሴ ፡ ድንኳን ኪገብር ኪደሊ ኸሉ ፡ “ኩሉ ኸምታ ኣብ እምባ ዝረኣኻም ምስሊ ጌርካ ሥራሕ” ዝበሉ ። 6 ሕጂ ግና እታ ኢየሱስ መንነኛ*4 ኾይኑ ዚገልግላ ኪዳን ካብታ ኣረጊት ዝበለጸትን ፡ ኣብ ዝበለጸ ተስፋ ዝተመሥረተትን ስለ ዝኾነት ፡ እቲ ንእኡ ዝተዋህቦ ኣገልግሎት ካብቲ ናቶም ዝበለጸ እዩ ። 7 እታ ቐዳመይቲ ሺዳን ኣበር እንተ ዚይርከባ ፡ እታ ኸልኣይቲ ኣይመድለየትን ነይራ ። 8 ምኽንያቱ እግዚአብሔር ነቶም ሕዝቢ ኣበር ስለ ዝረኸበሉም ከምዚ ዚሰዕብ በለ ፡-

“እንሆ ምስ ሕዝቢ እስራኤልን

ምስ ሕዝቢ ይሁዳን ሓድሽ ኪዳን

ዝኣትወለን መዓልትታት ኪመጹ እየን ፡

ይብል እግዚአብሔር ፡

9 ከምታ ብኢዶም ጊዘ

ካብ ምድሪ ግብጺ ኸውዕኦም ከሉኹ

ምስ ኣቦታቶም ዝኣቶኸዎ ሺዳን ኣይኮነን ፡

ንሓቶም ብሺዳንይ ኣይጸንዑን እሞ ፡

ኣነውን ብኣኣቶም ምግዳስ ገደፍክም ፡

ይብል እግዚአብሔር ።

10 እንሆ ድኅሪ እተን መዓልትታት እቲኣን ፡

ምስ እስራኤል ዝኣትዎ ሺዳን እዚ እዩ ፡-

ንሕግታተይ ኣብ ኣእምሮኣም ከእትዎ ፡

ኣብ ልቦምውን ክጽሕፎ እየ ፡

ኣነ ኣምላኽ ክኾኖም እየ ፡

ንሓቶምውን ሕዝቢ ሺኾነኒ እዮም ፡

ይብል እግዚአብሔር ።

11 ካብ ንእሽቶኦም ክሳዕ ዓቢይኦም

ኪፈልጡኒ ስለ ዝኾኑ ፡

‘ንእዝጊ ፍለጦ’ ኢሉ

ነፍስ ወከፍ ንወዲ ዓጹ ኣይኪምህሮን እዩ ፡

ወይ ከኣ ነፍስ ወከፍ ንቃዉ ኣይኪነግሮን እዩ ።

12 ከመይ ንኸፍኣቶም ከምሕር እየ ፡

ንኃጢአቶምውን ድኅርዚ ኣይከዝከሮን እየ ።”

*4 8:6 ግዕዝ “ኅሩይ” ይብል ።

13 ነዚ ኪዳን እዚ “ሓድሽ” ኢሉ ብምጽውዑ ነቲ ቐዳማይ አረጊት ገበሮ = እቲ ዝአረገን ዝበለየን ከአ ቐልጢፉ ጠፋአይ እዩ ።

ምድራውን ሰማያውን መቐደስ

9 1 እታ ቐዳመይቲ ኪዳንውን ናይ አገልግሎት ሥነ ሥርዓትን ምድራዊ መቐደስን ነበራ ። 2 ድንኳን ተተኪሉ ነበረ ። እታ “ቐድስቲ” ተባሂላ እትጽዋዕ ቅድም እትርከብ ክፍሊ ድማ ቀዋሚ ቀንደልን ሰደቓን ጎብስተ ቊርባንን ነበራ ። 3 ብኸንዦው እቲ ኻልአይ መጋረጃ ዘላ ኸፍሊ ድማ ቅድስተ ቅዱሳን ትብሃል ነበረት ። 4 አብአ ብወርቂ ዝተሠርሐ መዕጠንን ብኹሉ ወገኑ ብወርቂ ዝተለበጠ ታቦት ኪዳንን ነበረ ። እዛ ታቦት እዚአ መና ዝኃዘት ፍዮ ወርቅን። ዝጠጥዐት በትሪ አሮንን ጽላት ኪዳንን ዝኃዘት ነበረት ። 5 አብ ልዕሊ እቲ ታቦት ከአ ነቲ ጎድገት ኃጢአት ዚርከበሉ ቦታ ዚጽልሉሉ ናይ ክብሪ ኪሩቤል ነበሩ ። እንተኾነ ሕጂ ብዛዕባ እዚ ነገር እዚ አስፊሕና ክንዛረብ አይንኽእልን ኢና ።

6 ከምዚ ኾይኑ ምስ ተዳለወ ፡ እቶም ካህናት ኩሉ ሳዕ አብቲ ቐዳማይ ክፍሊ ናይቲ ድንኳን አገልግሎቶም ኪፍጽሙ ይአትዉ ። 7 አብቲ ኻልአይ ክፍሊ ግና እቲ ሊቀ ኻህናት ጥራይ ሓንሳእ አብ ዓመት ይአቱ ፡ ግና እቲ ምእንቲ ርእሱን ምእንቲ እቶም ሕዝቢ ብዘይ ፍልጠት ዝገበርዎ ኃጢአትን ዜቕርቦ ደም ከይኃዘ አይአቱን እዩ ። 8 እታ ቐዳመይቲ ክፍሊ ድንኳን ገና ቐይማ ክሳዕ ዘላ ፡ እቲ ናብታ ቅድስተ ቅዱሳን ዜአቱ መገዲ ገና ከም ዘይተቐልዕ መንፈስ ቅዱስ የርኢ ኢሉ ። 9 እዚ ምሳሌ ናይዚ ዘመን እዚ እዩ ። እቲ ዜቐርብ ዝነበረ መባእን መሥዋዕትን ከአ ናይቲ ዜቐርብ ሰብ ጎሊና ኺንጽሕ ከም ዘይክእል የመልክት ። 10 እዚ እቲ ዘመን ምሕዳስ ክሳዕ ዚመጽእ ዚግበር ናይ ብልዕን መስተን ናይ በብ ዓይነቱ ዝኾነ ናይ ምንጻሕ ባህልን ሥጋዊ ሥርዓት ጥራይ እዩ ።

11 ክርስቶስ ግና ናይቲ ድር መጺኡ ዘሎ ሠናይ ነገር ሊቀ ካህናት ኮይኑ መጸ ። አብቲ ብኢድ ሰብ ዘይተገብረ ፡ ካብዚ ፍጥረት እዚ ዘይኮነ ብሉጽን ፍጹምን ድንኳን ከአ አተወ ። 12 ደም ድቢላታትን ምራኹትን ዘይኮነስ ፡ ናይ ገዛእ ርእሱ ደም ጊዙ ፡ ዘለዓለማዊ ድኅነት ረኺቡልና ሓደ ጊዜ ንሓዋሩ

*5 9:4 ገዕዝ “መሰብ ወርቂ” ይብል ።

ናብቲ ቅድስተ ቅዱሳን አተወ ። 13 ደም ድቢላታትን አራሑን ፡ ሓሙኹሽቲ ናይታ ዝሓረረት አርሕን አብቶም ዝረኸሱ ተነጺጉ ሰብነቶም ኪንጽሕ ዚቐድሱም ካብ ኮነ ፡ 14 ደም እቲ ብዘለዓለማዊ መንፈስ ገይሩ ገዛእ ርእሱ ብዘይ አበር ንእግዚአብሔር ዘቐረበ ክርስቶስ ግዳ ፡ ነቲ ሕያው አምላኽ ምእንቲ ኸነገልግል ፡ ንጎሊናና ካብቲ ሞት ዚስዕብ ግብሪ ክንደይ አዝዩ ዘየንጽሓና ፤

15 በዚ ምኽንያት እዚ ክርስቶስ ናይዛ ሓዳስ ኪዳን እዚአ መንጎኛ። ኾነ ። እቶም ጽወዓት ነታ ዘተስፈዎም ናይ ዘለዓለም ርስቲ ምእንቲ ኺወርሱ ፡ ካብቲ አብ ትሕቲ እታ ቐዳመይቲ ኪዳን ክለዉ ዝገበርዎ ኃጢአት ምእንቲ ኺድጎናም በጃ ኾይኑ ሞተ ። 16 ለበዋ እንተሉሉ ሞት ናይቲ ዝተላበወ ሰብ ምርግጋጽ የድሊ እዩ ። 17 ምኽንያቱ ለበዋ ድገሪ ሞት እዩ ዚጸንዕ ። እቲ ዝተላበወ ብሕይወቱ ኸሳዕ ዘሎ ግና ዚጠቐም የብሉን ። 18 ስለዚውን እታ ቐዳመይቲ ኪዳን እኳ ክትሥራዕ ከላ ፡ ብዘይ ደም አይተመረቐትን ። 19-20 ሙሴ ድማ ነቲ ትእዛዝ ብምሉኡ ንኹሉም እቶም ሕዝቢ ነገሮም ። ደም ምራኹትን ድቢላታትን ምስ ማይ ወሲዱ ፡ ቐይሕ ፀጉሪ አብ ጨንገር ስምዕላ አሲሩ ፡ “አምላኽ ክትሕልውዎ ዝእዘዘኩም ብደም ዝተሠርዐ ኪዳን እዚ እዩ” እናበለ ኸአ ነቲ መጽሓፍን ነቶም ሕዝብን ነጸገሉም ። 21 ከምኡ ድማ ነቲ ድንኳንን ንኹሉ እቲ ናይ ምግልጋል አቓሑን ደም ነጸገሉ ። 22 ከመይ ከምቲ ሕጊ ዚሠርዖ ዳርጋ ኹሉ ብደም እዩ ዚነጽሕ ። ብዘይ ምፍሳስ ደምውን ጎድገት ኃጢአት የልቦን ።

ክርስቶስ ምእንቲ ኃጢአትና ከም ዝሞተ

23 እምበኣር ናይቲ አብ ሰማይ ዘሎ ነገራት ምስሊ ዝኾነ ፡ ብመሥዋዕቲ ኺነጽሕ ግዲ ኻብ ኮነ ፡ እቲ ሰማያዊ ነገር ንገዛእ ርእሱ ብዝገሸ መሥዋዕቲ ኺነጽሕ ግዲ እዩ ። 24 ከመይ ክርስቶስ አብ ክንዳና አብ ቅድሚ አምላኽ ደው ምእንቲ ኺብል ናብ ሰማይ አተወ እምበር ናብታ ብኢድ ዝተገብረት ፡ ናይታ ቐንዲ መቐደስ ምስሊ ዝኾነት አይአተወን ። 25 ከምቲ ሊቀ ካህናት በብዓመት ደም ካልእ ጊዙ ናብ መቐደስ ዚአቱ ፡ ክርስቶስ ገዛእ ርእሱ ብዙጎ ሳዕ ኪሥውዕ ናብ ሰማይ አይአተወን ። 26 ከምኡ እንተ ዚኸውን ነይሩ ፡ ክርስቶስ ካብ ምሥራት ዓለም ጀሚሩ ብዙጎ ሳዕ መከራ

*6 9:15 ገዕዝ “ኡይ ኮነ” ይብል ።

ኺፀግብ ምተገብአ ነይሩ ። ሕጂ ግና ብመሥዋዕቲ ገላእ ርእሱ ንኃጢአት ምእንቲ ኺድምስስ ኢሉ ኣብ መወዳእታ ዘመናት ሓደ ጊዜ ንሓዋሩ ተገልጸ ። 27 ከምቲ ንሰብ ሓንሳእ ኪመውት ፡ ብድጎሪኡ ኸአ ፍርዲ ተሠሪዑሉ ዘሉ ፡ 28 ከምኡ ኸአ እቲ ናይ ብዙጋት ኃጢአት ምእንቲ ኬርሕቑ ሓንሳእ ዝተሠውዐ ክርስቶስ ፡ ኃጢአት ኪጸውር ዘይኮነስ ፡ ንምድኃን እቶም ዚጽበይዎ ኻልኣይ ጊዜ ኺግለጽ እዩ ።

10 1 ሕጊ ሙሴ ናይቲ ዚመጽእ ዘሉ ሠናይ ነገር ጽላሎት እምበር እቲ ነገር ብርእሱ ኣይኮነን ። በዚ ምኽንያት እዚ ድማ እቲ በብዓመት ኩሉ ሳዕ ዚቐርብ መሥዋዕትታት ነቶም ዚቐርብዎ ከቶ ፍጹማት ኪገብሮም ኣይከእልን ። 2 እቶም መሥዋዕቲ ዚቐርቡ ነጺሖም እንተ ዚኾኑ ፡ በቲ ዚገብርዎ ኃጢአት ንሊናኦም ኣይምወቕሶምን ነይሩ ፡ መሥዋዕቲ ካብ ምቕራብውን መዕረፉ ነይሮም ። 3 እንተኾነ እቲ በብዓመት ዚቐርብ መሥዋዕቲ ፡ እቲ ኃጢአት ከም ዘሉ ዚዘክር እዩ ። 4 ከመይ ደም ኣብዑርን ድቤላታትን ኃጢአት ኬርሕቑ ኣይከእልን እዩ ።

5 ስለዚ ክርስቶስ ኣብ ዓለም ኪመጽእ ከሉ ከምዚ ዚሰዕብ በለ ፡-

“መሥዋዕትን መባእን ኣይደሌኻን ፡

እንተኾነ ሰብነት ኣዳሉኻለይ ።

6 ብዚሓርር መሥዋዕትን

በቲ ምእንቲ ኃጢአት ዚቐርብ መባእን ባህ ኣይበለካን ።

7 ሽዑ ኸአ እነ

‘ኣ ኣምላኽይ ፡

ከምቲ ኣብ መጽሓፍ ብዛዕባይ ተጻሒፉ ዘሉ ፡ እንሆ ፍቓድካ ኸፍጽም መጺኦ ኣሉኹ፡፡ በልኩ ።”

8 ቅድም ፡ ሕጊ እኳ ዚእዝዝ እንተ ኾነ ፡ “መሥዋዕትን መባእን ፡ ዚሓርር መሥዋዕትን ምእንቲ ኃጢአት ዚቐርብ መባእን ኣይደሌኻን ፡ ብእኡውን ባህ ኣይበለካን” ይብል ። 9 ኣስዲቡ ኸአ “እንሆ ፍቓድካ ኸፍጽም መጺኦ ኣሉኹ፡፡ ይብል ። ነታ ዳነረወይቲ ምእንቲ ኺጽንዕ ፡ ነታ ቐዳመይቲ ሠዓራ ። 10 ኢየሱስ ክርስቶስ ፍቓድ ኣምላኽ ኪፍጽም ንሰብ ነቱ ሓንሳእ ንሓዋሩ ስለ ዝሠውዐ ፡ ተቐዲስና ኢና ።

11 ካህን ዘበለ ኹሉ ኣብ ጸጽባሕ ኣገልግሎቱ ይፍጽም ፡ ነቲ ከቶ ኃጢአት ኬርሕቑ ዘይከእል መሥዋዕቲ ድማ

መላሊሱ የቐርብ ። 12 ክርስቶስ ግና ሓንሳእ ንሓዋሩ እትኸውን መሥዋዕቲ ምእንቲ ኃጢአት ምስ ኣቐረበ ፡ ኣብ የማን ኣምላኽ ተቐመጠ ። 13 ካብ ሽዑ ጀጂሩ ድማ እቶም ጸላእቱ መርገጽ እግሩ ክሳዕ ዚኾኑ ይጽበ ኣሉ ። 14 እዚ ኸአ ነቶም ዚቐደሱ ብሓንቲ መሥዋዕቲ ንዘለዓለም ፍጹማን ስለ ዝገበሮም እዩ ።

15 መንፈስ ቅዱስ እውን ከምዚ ዚሰዕብ እናበለ ይምስክረልና እዩ ፡-

16 “ብድጎሪ እተን መዓልታትት እቲኣተን ምስኣቶም ዝእትዎ ኪዳን እዚ እዩ ፡ ይብል እግዚኣብሔር ።

ንሕግጋተይ ኣብ ልቦም ከንብር እዩ ፡

ኣብ ኣእምሮኦምውን ክጽሕፎ እዩ ።”

17 ኣስዲቡ ኸአ “ደጊም ኃጢአቶምን ዓመጸኦምን ከቶ ኣይክዝክርን እዩ” ይብል ። 18 ኣብቲ ነድገት ኃጢአት ዘለዎ ድማ ምእንቲ ኃጢአት ዚቐርብ መሥዋዕቲ ኣየድልን እዩ ።

ናብ ኣምላኽ ንቐረብ

19 ስለዚ ኣገዋተይ ፡ ሳላ ደም ክርስቶስ ናብ ቅድስተ ቅዱሳን ዚእቱ እምንቶ ረኺብና ኢና ። 20 እንኣትዎ ኸአ በቲ መጋረጃ ፡ ማለት ብሰብነቱ ዝተኸፍተ ሓድሽን ሕያውን ዝኾነ መገዲ ኣቢልና ኢና ። 21 ኣብ ቤት ኣምላኽ ዓቢይ ካህን ኣሉና ። 22 ስለዚ በዲለ ካብ ዚብል ገሊና ልብና ኣንጺሕና ፡ ሰብነትና ብንጹሕ ማይ ሓጺብና ፡ ብቕነዕ ልብን ብምሉእ እምነትን ናብ ኣምላኽ ንቐረብ ። 23 እቲ ተስፋ ዝሃበና እውን እዩ ፡ ስለዚ ነታ እንጽበያ ተስፋ ብዘይ ምውልዋል ኣጽኒዕና ንጋዛ ። 24 ምእንቲ ኸነፍቅርን ሠናይ ግብሪ ምእንቲ ኸነዘውትርን ንሓድሕድና ኸንጎጎጎጎጎ ንጽግር ። 25 ከምቲ ገሊኣቶም ልማድ ገይሮምዎ ዘለዉ ፡ ብሓደ ምእካብ ኣይነቋርጽ ፡ እኳ ደኣ ከምቲ እትርእይዎ ዘሉኹም እታ መዓልቲ ትቐርብ ስለ ዘላ ብዝበለጸ ንሓድሕድና ንበራታዕ ።

26 ፍልጠት ሓቂ ምስ ተቐበልና ፈቲና ኃጢአት እንተ ገበርና ፡ ደጊም ምእንቲ ኃጢአት ዚቐርብ መሥዋዕቲ የልቦን ። 27 ኣብ ክንድኡ ግና ፍርድን ነቶም ንኣምላኽ ዚጻረሩ ዚበልዕ ብርቱዕ ሓውን ኢና ብራዕዲ እንጽብ ። 28 ንሕጊ ሙሴ ዘፍረሰ ብቻል ክልተ ወይ ሠለስተ ምስክር ብዘይምሕረት ይመውት ። 29 ንወዲ ኣምላኽ ዝነዓቐ ፡ ነቲ ዝተቐደሰሉ ደም ኪዳን ከኣ ዘርከስ ፡ ነቲ ጸጋ ዚህብ

መንፈስውን ዝጸረፈ ግዳ ክንደይ ዝገደደ ቐጽዓት ዘይግብኦ ይመስለኩም፤ 30 ከመይ ንሕና ነቲ

“ምፍፍይ ሕነ ናተይ እዩ፤

ኣነ ሕነ ኸፈፈ እየ”

ዝበለ፤ ደጊሙ ኸኣ

“እግዚአብሔር ንሕዝቡ ኺፈርዶ እዩ”

ዝበለ፤ ንፈልጦ ኢና። 31 ኣብ ኢድ እቲ ሕያው ዝኾነ ኣምላኽ ምውዳቕ ዜስካሕክሕ እዩ።

32 ነተን ብርሃን ምስ ተቐበልኩም፤ ኣብ ቅድሚ ገድልን ስቓይን ተዓጊሥኩም ዘገለፍኩምዎን ቀዳሞት መዓልታት ዘክርወን። 33 ብሓይ ወገን ጸርፍን ውርደትን ተቐበልኩም፤ ብሓይ ወገን ከኣ ምስቶም ከምዚ ዘመሰለ ዝበጽሖም ሰባት ተማቐልቲ ኹንኩም። 34 ዚኃይሽን ንዘለዓለም ዚነብርን ገንዘብ ኣብ ሰማይ ከም ዘሉኩም ፈሊጥኩም፤ ምስቶም እሱራት መከራ ጸገብኩም፤ ገንዘብኩም ምስ ተገበተ ኸኣ ብሓጐስ ተቐበልኩም። 35 እምበኣርሲ ነቲ ብዙኅ ዓለቢ ዚህብ ትብ ዓትኩም ኣይትደርብይዎ። 36 ፍቓድ ኣምላኽ ምእንቲ ኹትገ ብሩን፤ ነቲ ዘተሰፊዎ ኸኣ ኹትቅበሉን፤ ጽንዓት የድልየኩም እዩ። 37 ከመይ

“ድኅሪ ቐሩብ ጊዜ

እቲ ዚመጽእ ኪመጽእ እዩ፤

ኣይኪድንጉን ከኣ እዩ።

38 እቲ ናተይ ጻድቕ ግና

ብእምነት እዩ ዚነብር፤

ንድኅሪት እንተ ተመልሰ ድማ

ብእኡ ባህ ኣይብለንን እዩ።”

39 ንሕና ግና ምስቶም ንድኅሪት ተመሊሶም ዚጠፍኡ ኣይኮ ንናን። እንታይ ደኣ፤ ምስቶም ብእምነት ዚድኅኑ ኢና።

እምነት

11 1 እምነት ነቲ ብተስፋ እንጽበዮ ነገር ከም እንረኽቦ ዚረጋግጽ፤ ነቲ ዘይርኣ ነገር ከኣ ከም ዘሉ ዚረድእ እዩ። 2 ነቶም ናይ ቀደም ሰብውን ብእምነቶም እዩ ዝተመስ ከረሉም።

3 ኩሉ ዓለማት ብቓል ኣምላኽ ከም ዝተፈጥረ፤ እቲ ዚርኣ ድማ ካብ ዘይርኣ ኸም ዝኾነ፤ ብእምነት ኢና እነስተ ውዕሉ።

4 ኣቤል ካብ መሥዋዕቲ ቃየል ዚበልጽ መሥዋዕቲ ንኣምላኽ ብእምነት ኣቐረበ። ኣምላኽ ንመባኡ ብጽቡቕ ምስ ተቐበሉ ኸኣ፤ ጻድቕ ሰብ ከም ዝኾነ ብእምነት መስከረሉ። ሞይቱ ኸሉ ኸኣ ገና ብእምነቱ ገይሩ ይዛረብ ኣሉ።

5 ሄኖክ ስለ ዝኣመነ ንሰማይ ደኣ ተወስደ እምበር ኣይሞ ተን፤ ኣምላኽ ንሰማይ ስለ ዝወሰደ ኸኣ ኣይተረኽበን። ከመይ ቅድሚ ምውሳዱ ብእኡ ኸም ዝተሓጐስ ኣምላኽ መስ ኪሩሉ እዩ። 6 ብዘይ እምነት ግና ንኣምላኽ ኪሥምርዎ ኣይ ከኣልን እዩ፤ እቲ ናብ ኣምላኽ ዚመጽእ ኩሉ፤ ኣምላኽ ከም ዘሉ፤ ነቶም ዜናድይዎ ኸኣ ዓለቢ ኸም ዚህበም ኪኣምን ይግብኦ።

7 ኖኅ ብዛዕባ እቲ ገና ዘይተራእየ ነገራት እግዚአብሔር ምስ ገለጸሉ፤ ብፍርሃት እግዚአብሔር ተደራኹ፤ ሥድራኡ እትድኅነላ መርከብ ብእምነት ሠርሐ። በዚ ኸኣ ንዓለም ኩነና፤ ነታ ብእምነት እትርከብ ጽድቂ ኸኣ ወረሳ።

8 ኣብርሃም ምስ ተጸውዑ ብእምነት ተኣዘዘ፤ ናበይ ከም ዚኸይድ ከይፈለጠውን ናብቲ ርስቲ ኪቐበሉ ዝነበሮ ሃገር ከደ። 9-10 ነታ ኣምላኽ ዝሓናኢኣን ዝሠራሒኣን፤ መሠረት ዘለዎ ኹተማ ይጽበ ስለ ዝነበረ ድማ፤ ብእምነት ኣብታ ምድሪ ተስፋ ከም ኣብ ምድሪ ጓና ኹይኑ ተቐመጠ፤ ከምቶም ናይዛ ተስፋ እዚኣ መዋርስቱ ዝኾኑ ይስሓቅን ያዕቆ ብን ከኣ ኣብ ድንኳን ይነበር ነበረ።

11 ሣራውን ጊዜኣ እኳ ኃሊፉ እንተ ነበረ፤ ነቲ ተስፋ ሂብዎ ዝነበረ እግዚአብሔር ስለ ዝኣመነቶ ኹትጠንስ ብእም ነት ኃይሊ ረኽበት። 12 ስለዚውን ካብ ሓይ ከም ምዉት ዝነበረ ሰብ፤ ከም ከዋኽብቲ ሰማይ ብዙኃትን፤ ከምቲ ኣብ ገምገም ባሕሪ ዘሉ ጥጻ ኪቐጽሩ ዘይከኣሉን ተወልዱ።

13 እዚኣቶም ኩላቶም ኣብ እምነቶም ጸኒሶም ሞቱ። ነተን እግዚአብሔር ዘተሰፈዎም ነገራትውን ኣይረኽቡዎን፤ ግና ብርሑቕ ርእዮም ብሓጐስ ተቐበልወን፤ “ኣብዛ ምድሪ እዚኣ ኣኃይሽን ስደተኛታትን ኢና” እናበሉ ኸኣ ኃለፉ።

14 እዞም ከምዚ ዚብሉ ሰባት ንኣኣም እትኸውን ሃገር ይጽበዩ ኸም ዘለዉ የርእዩ ኣለዉ። 15 ነታ ኃዲጎምዋ ዝወፁ ሃገር ይሓስቡ ነይሮም እንተ ዚኹኑስ፤ ኪምለሱ ዕድል ነይሮም።

16 ሕጂ ግና ነታ ሰማያዊት ዝኾነት፤ ዝበለጸገት ሃገር እዮም ዚናፍቂ ዘለዉ። ኣምላኽ፤ ከተማ ስለ ዘዳለዉሉም ድማ ኣምላኽም ተባሂሉ ኪስመ ኣየገፍሮን እዩ።

17-18 አብርሃም ምስ ተፈተነ ብእምነት ንይስሓቅ ሠውዖ ።
ኸሕ እኳ ተስፋ ተቐቢሉ እንተ ነበረ ፡ ከምኡውን “ብይስ
ሓቅ ዘርኢ ኪስመየልካ እዩ” ተባሂልዎ እንተ ነበረ ፡ ነቲ
ሓደ ወዱ ወፈዮ ። 19 ኣምላኽ ካብ ምዉታት ኪተንሥኦ ከም
ዚኸእል ኣሚኑ ፡ ካብ ሞት ከም ዝተንሥኦ ገይሩ ንይስሓቅ
መሊሱ ረኸቦ ።

20 ይስሓቅ ፡ ንያዕቆብን ንኤሳውን ብዛዕባ እቲ ኺመጽእ
ዘለዎ ብእምነት ባረኹም ።

21 ያዕቆብ ኪመውት ከሉ ፡ ንደቂ ዮሴፍ ንነፍሱ ወክፎም
ብእምነት መረቓም ኣብ ጫፍ ቤተሩ ተመርኩሉ ኸኣ ንእም
ላኽ ሰገደ ።

22 ዮሴፍ ኣብ ኣጋ ሞቲ ደቂ እስራኤል ካብ ግብጺ ኸም
ዚወፁ ብእምነት ኣዘከረ ፡ ብዛዕባ ኣስከሬኑውን ትእዛዝ ሃቦ ።

23 ሙሴ ምስ ተወልደ ፡ ወለዱ ጽቡቕ ሕፃን ምጺኑ
ርእዮም ፡ ኣዋጅ እቲ ንጉሥ ከይፈርሁ ብእምነት ንሠለስተ
ወርሒ ኃብእም ። 24 ሙሴ ምስ ዓበየ ወዲ ጓል ፈርዖን ከይብ
ሃል ብእምነት ኣበየ ። 25 ንጊዚኡ ብኃጢአት ባህ ካብ
ዚብሉስ ምስ ሕዝቢ ኣምላኽ መከራ ኺጸግብ ኃረየ ።
26 ናብቲ ዓስቢ ኣማዕድዩ ስለ ዝመመተ ካብ ሃብቲ ግብጽስ
ምእንቲ መሲሕ ውርደት ምቕባል ብዘኅ ሃብቲ ገይሩ ቈጽሮ ።

27 ነቲ ዘይርእ ስለ ዝረኣየ ጸንቦ ፡ ንኹራ ንጉሥ ከይፈርህ
ድማ ብእምነት ንግብጺ ኃደጋ ። 28 እቲ በኹሪ ዚቐዝፍ
ዝነበረ መልኣክ ሞት ምእንቲ ኸይቀርቦም ፡ ብእምነት ናይ
ፋሲካን ምገጻግ ደምን ሥርዓት ገበረ ።

29 ደቂ እስራኤል ንባሕሪ ኤርትራ ከም ብንቐጽ ምድሪ
ገይሮም ብእምነት ተሳገርዎ ፤ ግብጻውያን ግና ኸምኡ
ኺገብሩ ምስ ፈተኑ ተዋሂዎም ተረፉ ።

30 ቀጽሪ ኢያሪኮ ሾብዓተ መዓልቲ ምስ ዘርዎ ብእምነት
ወደቐ ። 31 ረኣብ እታ ኣመንዝራ ፡ ብእምነት ፡ ነቶም
ሰለይቲ ብሰላም ስለ ዝተቐበለቶም ፡ ምስቶም ዘይእዘዛት ኣይ
ጠፍአትን ።

32 እንታይ እሞ ኸብለኩም እየ ፡ ብዛዕባ እኒ ጌዴዎን ፡
እኒ ባርቕ ፡ እኒ ሶምሶን ፡ እኒ ዮፍታሒ ፡ እኒ ጻዊት ፡ እኒ
ሳሙኤል ፡ ከምኡውን ብዛዕባ ነቢያት ከየዘንተወልኩም ጊዜ
የብለይን ። 33 ንሓቶም ብእምነት መንግሥታት ሠዓሩ ፡ ብቕ
ንዕና መርሑ ፡ ነቲ እግዚአብሔር ኣተሰፍይዎም ዝነበረ
ረኽቡ ፡ ኣፍ ኣናብስ ዓጸዉ ፤ 34 ዚባላዕ ሓዊ ኣጥፍኡ ፡ ካብ
ሰሕለት ሰይፊ ደጋኑ ፡ ኣብ ድኻም በርትዑ ፡ ኣብ ውግእ

ኃየሉ ፡ ሠራዊት ጸላእቲ ሠዓሩ ፡ 35 ኣንስቲ ፡ ምዉታትን
ካብ ሞት ተንሢኦም ፡ ከም ብሓድሽ ተቐበላኦም ፤ ካልኦት
ግና ዝበለጸ ትንሣኤ ምእንቲ ኺረኽቡ ምሕረት ኣይንደልን
ኢሉም ተሳቑዮም ሞቱ ። 36 ገሊአቶም ድማ ብሓገጽን ብመ
ግረፍትን ፡ ኣብ ልዕሊ እዚውን ብመቐሕን ብማእሰርትን
ተሳቑዩ ። 37 ብዳርባ እምኒ ተቐትሉ ፡ ብመጋዝ ተቈርጹ ፡ 37
ተሰይፎም ሞቱ ፡ ኣገዛ ኣባጊዕን ዲኖ ኣጣልን ተኸዲኖም
ዞሩ ፡ ሰኣኑ ፡ ጸበቦም ፡ ሓሳረ መከራ ጸገቡ ። 38 ዓለም
ንኣኣቶም ዘይትበቅዕ ስለ ዝኾነት ፡ ኣብ ምድረ በዓን ኣብ
እምባታትን ኣብ በዓትታትን ኣብ ጉዳጉድ ምድርን ኩለል
በሉ ። 39-40 ኣምላኽ ብዛዕባና ዚኃይሽ ስለ ዝጋለየ ፡ ብዘይካና
ናብ ፍጻሜ ምእንቲ ኸይበጽሑስ ፡ እዚአቶም ኩላቶም
ብእምነት እኳ ተመስኪሩሎም እንተ ኾነ ፡ ነታ ተስፋ
ኣይረኽብዋን ።

እግዚአብሔር ንደቂ ከም ዚቐጽዕ

12 1 ምእንቲዚ ንሕና ድማ ኸንድዚ ዚኣኽሉ መስኻኸር
ከም ደመና ኸቢቦምና ስለ ዘለዉ ፡ ንኹሉ እቲ ዚዓ
ናቕፈናን ነቲ ዚጠብቀና ኃጢአትን ነርሕቕ ። በቲ ኣብ
ቅድሚና ተሓንጺዱልና ዘሉ መቀዳደሚ ኸኣ ብትዕግሥቲ
ንጉዮ ። 2 ናብቲ ኅፍረት ዘበለ ንዲቕ ፡ ምእንቲ እቲ ኣብ
ቅድሚኡ ዘሉ ሓገስ ኢሉ ኣብ መስቀል ሙማት ዝተገነቡ ፡
ኣብ የማን ኣምላኽ ዝተቐመጠ ፡ ናይ እምነትና ጀማርን
ፈጻምን ዝኾነ ኢየሱስ ንጠምት ።

3 ምእንቲ ከይትደኽሙን ከይትሕለሉን ነቲ ካብ ኢድ
ኃጥኣን ከንድዚ ዚኣክል ምጽራር ዝተገነዘ ዘከርዎ ። 4 ምስ
ኃጢአት ክትቃለሉ ኸሉኹም ገና ደምኩም ክሳዕ ምፍሳስ እት
በጽሑ ኣይተቓወምኩምን ። 5 ነቲ ኸም ውሉዱ ገይሩ
ኸምዚ ዚስዕብ እናበለ ዚምዕደኩም ቃል ረሲዕኩምዎ
ዲኹም ፡

“ወደየ ! መቐጸዕቲ ጉይታ ኣይትንግቕ ፡

እንተ ገንሓካውን ኅሊናኻ ኣይተዕርብ ፡

6 ከመይ እግዚአብሔር ነቲ ዚፍቅር ዘበለ ይቐጽዖ ፡

ነቲ ወደይ ኢሉ ዚቐበሉ ኹሉ ድማ

ይገርፎ ።”

*7 11:37 ገሊኡ ብራናታት ግሪኽ “ተፈተኑ” ዚብል ይውሰኽ ።

*8 12:4 ግዕዝ “ነታ ናይ ተስፋ ትምህርትኹም ፍተውዋ” ዚብል ይውሰኽ ።

ንእንተ ቐጽዓኩምከስ ተዓገሡ ። አምላኸ ከም ውሉዱ ይርእየኩም ኣሉ ማለት እዩ ። አቦኡ ዘይቀጽዖ ውሉድከ እንታዋይ እዩ ፤ 8 ከምቶም ኩሎም ውሉድ መቐጻዕቲ እንተ ዘይተቐበል ኩም ግና ደቓሉ እምበር ውሉድ አይኮንኩምን ። 9 ኣብ ርእሲ እዚ ዚቐጽዑ ሥጋውያን አቦታት ካብ ዚነብሩና እሞ እነኹብ ሮም ካብ ኮንና ፣ ብሕይወት ምእንቲ ኸንነብር ነቲ መንፈሳዊ አቦና ደኣ ኸንደይ ኣዚና ክንእዘዞ ዘይግብአና ፤ 10 ሥጋውያን አቦታትና ንቑሩብ ጊዜ ከምቲ ጽቡቕ እዩ ኢሎም ዝገመትዎ ገይሮም ይቐጽዑና ፤ አምላኸ ግና ናይ ቅድስናኡ ተማቐልቲ ምእንቲ ኸንከውን ኢሉ ንጥቕምና ይቐጽዓና ። 11 ቅጽዓት ዘበለ መሪር እዩ ፤ ንጊዚኡውን ሓጉስ ዜስዕብ ኣይመስልን እዩ ፤ ንዳኅራዩ ግና ነቶም ብእኡ ዝጋለፉ ሰላምን ጽድቅን እዩ ዚፈርየሎም ።

ማዕዳን ስምዕታን

12 ምእንትዚ “ነተን ዘርጋሕጋሕ ዝበላ ኣእዳውኩምን ወለል ዝበለን ኣብራኸኩምን ኣደልድልወን ።” 13 “ነእጋርኩም ከኣ ትኽ ዝበለ መገዲ ግበሩ” ። ሽዑ እቲ ዚሕንክስ ዘሎ መሓውርኩም ኪሓዊ እዩ እምበር ኣይኪዘናበልን እዩ ።

14 ምስ ኩሉ ሰብ ብሰላም ንበሩ ። ብዘይ ቅድስና ሓደ እኳ ንእግዚአብሔር ዚርእዮ የልቦን እሞ ቅዱሳን ክትኮኑ ፅዕሩ ። 15 ካብ ጸጋ አምላኸ ሓደ እኳ ኸይወጽእ ፤ ከምኡውን መሪር ሡር በቑሉ ኸየጨንቑኩም ፤ ንብዙጋት ከኣ ኸየርከስ ተጠንቀቐ ። 16 ሓደ እኳ ኣመንዝራ ዝኾነ ፤ ወይ ከምቲ ንሓንቲ ጊዜ ኺበልዕ ኢሉ ብኸርናኡ ዝሸጠ ኤሳው መንፈስ ዘይብሉ ሰብ ከይህሉ ተጠንቀቐ ። 17 ኤሳው ጸጺሑ ነታ በረኽት ኪወርስ እኳ እንተ ደለየ ኣይተዋህቦን ፤ ብንብዓትውን እንተ ደለዩ ንንስሓ ዚኸውን ጊዜ ከም ዘይረኽበ ትፈልጡ ኢኹም ።

18-19 ንስኻትኩም ኣብቲ ሃልሃል ብዚብል ሓውን ብጸልማ ትን ብጣቓን ብህርህርን ብብርቱዕ ድምፂ መለኸትን ቃል ብዝጋዘ ድምፅን ዝተኸበ ፤ ብኢድ ኪድህስስ ዚከኣል እምባ ኣይኮንኩምን በጺሕኩም ዘሎኹም ። እቶም ነቲ ቃል ዝስምዑ ኪሮርዎ ስለ ዘይከኣሉ ወሲኹ ኸይዛረቦም ለመንዎ ። 20 ከመይ “እንስሳ እኳ ነቲ እምባ እንተ ተንከዮ ፤ ብዳርባ እምኒ ይመት” ዚብል ትእዛዝ ኪሮርዎ ኣይከኣሉን ። 21 እቲ

ትርኢት ክሳዕ ክንድዚ ዜፍርኅ ስለ ዝነበረ ድማ ሙሴ “እፈርህን እርዕድን ኣሎኹ” በለ ።

22 ንስኻትኩምሲ ናብ እምባ ጽዮንን ፤ ናብታ ኸተማ ሕያው አምላኸ ዝኾነት ሰማያዊት ኢየሩሳሌምን ፤ ናብቶም ብሓጉስ ዝተጋብኡ ኣእላፋት ዝኾኑ መላእኽትን ፤ 23 ናብታ በቶም ኣብ ሰማያት ስምም ዝተጸሕፈ በኹሪ ዝኾኑ ዝቐመት ቤተ ክርስቲያንን ፤ ናብቲ ንኹሉ ዚፈርድ አምላኽን ፤ ናብ ነፍሳት እቶም ፍጹማን ዝኾኑ ጸድቃንን ፤ 24 ናብቲ ናይ ሓድሽ ኪዳን መንገድ ዝኾነ ኢየሱስን ፤ ናብቲ ካብ ደም ኣቢል ብዝበለጸ ዚዛረብ ምንጻግ ደምን ፤ በጺሕኩም ኣሎኹም ። 25 እምበኣር ነቲ ዚዛረበኩም ዘሎ ምስማዕ ከይት ኣብይዎ ተጠንቀቐ ፤ ከመይ እቶም ካብ ምድሪ ዝተዛረቦም ምስማዕ ምስ ኣበይዎ ካብ ፍርዲ ካብ ዘይመለቹ ፤ ንሕና ግዳ ነቲ ኻብ ሰማይ ዚዛረበና ምስማዕ ምስ እንኣቢ ኸመይ ኢልና ክንመልቑ ንኸእል ፤ 26 ሽዑ ድምፁ ንምድሪ ኣናወጸ ። ሕጂ ግና “ንምድሪ ጥራይ ዘይነሳን ፤ ንሰማይውን ደጊመ ንሓደ ጊዜ ኸናውጽ እየ” እናበለ ተስፋ ይህብ ። 27 “ደጊመ ንሓደ ጊዜ” ዚብል ቃል ከኣ እቲ ዚናወጽ ፍጡር ዘበለ ኹሉ ከም ዚልግስ ፤ እቲ ዘይናወጽ ከኣ ጸጺሁ ኸም ዚነብር ኪመልክት ኢሉ እዩ ። 28 እምበኣር ዘይትናወጽ መንግሥቲ ካብ እንቐበል መመስንቲ ንኹን ፤ ነቲ ንእኡ ባህ ዚብሉ አምልኾ ኸኣ ብፍርታትን ኣኸብሮትን ነቐርበሉ ። 29 ከመይ አምላኽና ዚባላዕ ሓዊ እዩ ።

ንእግዚአብሔር ዜሓጉስ ኣገልግሎት

13 1 ብፍቕሪ ኣኅዋት ንበሩ ። 2 ኣጋይሽ ምቕባል ኣይትረስዑ ፤ ከመይ ንሊኣቶም ከይፈለጡ ንመላእኽቲ ከም ኣጋይሽ ዝተቐበሉ ኣለዉ ። 3 ንእሱራት ከም መኣስርቶም ኬንኩም ፤ መከራ ይጸግቡ ንዘለዉ ኸምኣቶም መከራ ትጸግቡ ኸም ዘሎኹም ኬንኩም ዘክርዎም ። 4 መውሰዖ ኣብ ኩሉ ክቡር ይኹን ፤ እቲ ዓራት ኣሚን ከኣ ንጹሕ ይኹን ። 5 ከመይ አምላኸ ንኣመንዝራታትን ንዘመውትን ኪፈርዶም እዩ ። 6 አምላኸ ባዕሉ “ኣይከጋድገካን ዕሸሽውን ከቶ ኣይክብለካን እየ” ኢሉ እዩ እሞ ፤ ናብራኹም ብዘይ ፍቕሪ

*9 13:4 ገፅዛ “እቲ ምድቃም ከኣ ርኽሶት የብሉን” ይብል ።

ገንዘብ ይኹን ። በቲ ዘሎኩምውን ይኣኸለኒ ምባል ተምሃሩ ።
ዕለዚ ብትብዓት

“እግዚአብሔር ረዳእየይ እዩ እሞ አይፈርህን ።
ሰብከ እንታይ ከይገብረኒ” ገበል ።

7 ነቶም ቃል አምላኽ ዚሰብኩሉኩም መራሕቲ ዘክርዎም ።
ከመይ ኢሎም ከም ዝነበሩን ከም ዝሞቱን ኣስተውሊልኩም
ኣሰር ኣሰር እምነቶም ሰዓቡ ። 8 ኢየሱስ ክርስቶስ ትማልን
ሎምን ንዘለዓለም ንሱ እዩ ። 9 በብዓይነቱ ብዝኾነ ጋሻ ትም
ሀርቲ አይትስሓቱ ። በቲ ነቶም ዝሰዓብዎ ሓንቲ ዘይጠቐሞም
ናይ መብልዕ ሥርዓት ዘይኮነስ ፣ ልብኹም ብጸጋ እንተ ጸንዐ
ሠናይ እዩ ።

10 ንሕና መሥውሒ አሎና ፣ እቶም ነታ ድንኳን ዜገልግሉ
ግና ኻብኡ ኪበልዑ መሰል የብሎምን ። 11 እቲ ሊቀ ካህናት
ነቲ ምእንቲ ኃጢአት ዚውፈ ናይ እንስሳታት ደም ጊዙ
ቅድስተ ቅዱሳን ይኣቱ ። እቲ ሥጋ ግና ኣብ ወፃኢ ይሓርር
ነበረ ። 12 ኢየሱስ ከኣ ንሕዝቢ ብደሙ ምእንቲ ኪቐድስ ኣብ
ወፃኢ እታ ኸተማ ተሳቐየ ። 13 ሕጂ እምበኣር ነቲ ንሱ ዝተ
ቐበሉ ውርደት ተሸኪምና ናብ ወፃኢ ሰፈር ናብቲ ኢየሱስ
ዘለዎ ንኺድ ። 14 ከመይ ነታ እትመጽእ ደኣ ንጽብ ኣሎና
እምበር ኣብዚ ነባሪት ከተማ የብልናን ። 15 እምበኣርከስ ኩሉ
ጊዜ ንአምላኽ ብኢየሱስ መሥዋዕቲ ምስጋና ነቕርብ ። እዚ
ኸኣ እቲ ንሰሙ ዚእመን ናይ ከናፍርና ምስጋና እዩ ። 16 ንኣ
ምላኽ ከምዚ ዘአመሰለ መሥዋዕቲ እዩ ዚሓጉሶ እሞ ሠናይ
ምግባርን ዘሎኩም ምስ ካልኣት ምምቓልን አይትረስዑ ።

17 ንመራሕትኹም ተአዘዝዎምን ተገዝእዎምን ። ንሳቶም
ከምቲ ጸብጻብ ዚህብ ነቕሖም ይሕልውኹም ኣለዉ ። ስለዚ
ነዚ ብጓሂ እንተ ገበርዎ ንኣኻትኩም አይጠቐሙኩምን እዩ
እሞ ተሓጉሶም ከም ዚገብርዎ ግበሩ ።

18 ቅኑዕ ኅሊና ከም ዘሎና ርግጸኛታት ኢና ፣ ኣብ ኩሉ
ጽቡቕ ንምግባርውን ድላይ ኣሎና ። ስለዚ ጸልዩልና ።
19 አውራ ግና ከም ብሓድሽ ናባኻትኩም ምእንቲ ቐልጢፈ
ኸምለስ ከትጽልዩ እልምነኩም ኣሎኹ ።

ጸሎት

20 እቲ ሰላም ዚህብ አምላኽ ፣ እቲ ብደም ናይ እቲ ዘለ
ዓለማዊ ኪዳን ገይሩ ንጉይታና ኢየሱስ ካብ ሞት ብምትንሣእ
ዓቢይ ጓሳ ኣባጊዕ ዝገበር ፣ 21 ፍቓዱ ምእንቲ ኸትፍጽሙ
ብሠናይ ግብረ ዘበለ ኹሉ የዕጥቕኩም ። ብኢየሱስ ክርስቶስ

ከኣ ኸምቲ ንእኡ ባህ ዚብሎ ገይሩ ኣባና ይዕየ ። ንእኡ ካብ
ዘለዓለም ንዘለዓለም ክብሪ ይኹና ። አሜን ።

መደምደምታ

22 ኣቱም ኣገዋተይ ፣ ነዚ ኣሕጽር ኣቢለ ጽሒፈልኩም
ዘሎኹ ቃል ምዕዶ ፣ ብትዕግሥቲ ኸትቅበልዎ እልምነኩም
ኣሎኹ ። 23 ጢሞቴዎስ ኃውና ኸም ዝተፈትሐ ፍለጡ ፣ ንሱ
ቐልጢፉ ናባይ እንተ መጸ ኸኣ ብሓደ ኼንና ከንበጽሓኩም
ኢና ።

24 ንኹሎም መራሕትኹምን ንኹሎም እቶም ቅዱሳንን
ሰላም በልዎም ። እቶም ካብ ኢጣልያ ዝኾኑ ሰላም ይብሉ
ኹም ኣለዉ ።

25 ጸጋ ምስ ኩልኻትኩም ይኹን ።

መልእክት ያዕቆብ

1 ካብቲ ናይ ኣምላኽን ናይ ጉይታና ኢየሱስ ክርስቶስን ኣገልጋሊ ዝኾነ ያዕቆብ፡ ነቶም ኣብ ኩሉ ዓለም ተበቲ ናም ዘለዉ ሕዝቢ ኣምላኽ ሰላም ይኹን፤

እምነትን ጥበብን

2 ኣገዋተየ፡ በበይነ ዝኾነ ፈተና ኪበጽሓኩም ከሉ፡ ንኹሉ ከም ሓገስ ቊጽርዎ። 3 ከመይ ብእምነትኩም ክትፍተኑ ኸሉኹም፡ ጽንዓት እዩ ዜፍርየልኩም። 4 ግና ብሓንቲ ነገር እኳ ከይገደለኩም ፍጹማትን ምሉእትን ምእንቲ ኸትኮኑ፡ ብትዕግሥቲ ኸላዕ መወዳእታ ጽንዑ። 5 ሓደ ካባ ኸትኩም ጥበብ ዝገደሉ እንተሉ፡ ነቲ “ንስኻ ኸምዚ እንዲኻ” ከይበለ ንኹሉ ብልግሲ ዚህብ ኣምላኽ ይለምኖ፡ ንሱውን ኪህቦ እዩ። 6 እቲ ዚለምን ግና ከይተጠራጠረ ብእምነት ደኣ ይለምን፡ ከመይ እቲ ዚጠራጠር ከምቲ ንፋስ ዝዩ ነጀው ዚደፍኦ ማዕበል ባሕሪ እዩ ዚመስል። 7 እዚ ኸምዚ ዘመስለ ሰብ ካብ ጉይታ ገለ ዚቕበል ኣይምሰሉ። 8 ንሱ ኣብ ኩሉ ዕዮኡ ጽንዓት ዘይብሉ፡ ክልተ ዝልቡ ሰብኣይ እዩ።

ድኽነትን ሃብትን

9 እቲ ትሕት ዝበለ ናብራ ዘለዎ ኃው ልዕል እንተ በለ ይተሓገስ። 10 እቲ ሃብታም ከኣ ብናብራኡ ትሕት እንተ በለ ብእኡ ይተሓገስ። ከመይ ንሱ ኸም ዕምባባ ሣዕሪ ኺኃልፍ እዩ። 11 ፀሓይ ምስ ዋኒኣ ትወፅእ እም፡ ነቲ ሣዕሪ ተንቅጽ፡ እቲ ዕምባባኡ ኸኣ ይረግፍ፡ ደመት ትርኢቲ ድማ ይጠፍእ፡ ከምኡውን እቲ ሃብታም ዋኒን ንብረቱ ኺገብር ከሉ ይጠፍእ።

ፈተና

12 እቲ ብጊዜ ፈተና ዚዕገሥ ሰብኣይ ብፁዕ እዩ፡ ከመይ ተፈቲኑ ምስ ወፀ፡ ነቲ እግዚኣብሔር ነቶም ዜፍቅርዎ ዘተ ሰፈዎም ኣኸሊል ሕይወት ኪቕበል እዩ። 13 ሓደ እኳ ምስ ተፈተነ ኣምላኽ ፈቲኑኒ ኣይበል፡ ከመይ ኣምላኽሲ ብእኩይ ኣይፍተንን፡ ባዕሉውን ንሓደ እኳ ኣይፍተንን እዩ። 14 ነፍስ ወከፍ ግና ብገዛእ ትምኒቱ ተሳቢሉን ተሓቢሉን እዩ ዚፍተን። 15 ሽዑ ትምኒት ምስ ጠነሰት ንኃጢአት ትወልዳ፡

ኃጢአት ምስ ተፈጸመት ድማ ንሞት ትወልዳ። 16 ኣቱም ፍቁራት ኣገዋተይ፡ ኣይትስሓቱ። 17 ጽቡቕን ምሉእን ውህበት ካብ ላዕሊ እዩ፡ ካብቲ ዘይልወጥን ኣብ ጸልማት ክንነበር ዘይኃድገናን፡ ኣቦ ብርሃናት ዝኾነ ዚወርድ እዩ። 18 በኸሪ ናይ ኩሉ ፍጥረቱ ምእንቲ ኸንከውን ኢሉ ከም ፍቓዱ ብቻል ሓቂ ወለደና።

ሰማዕትን ገበርትን

19 ፍቁራት ኣገዋተይ፤ ነዚ ኹሉ ትፈልጥዎ ኢኹም። 20 ነፍስ ወከፍ ሰብ ንምሰማዕ ቅልጡፍ፡ ንምዝራብ ደንጓዪ፡ ኸምኡውን ንኹራ ደንጓዪ ይኹን። 21 ሰለዚ ንርኽሰት ዘበለን ነቲ ደንፈው ዘሉ ኸፍኣትን ካባኹም ኣርሕቑ፡ ነቲ ኺድነኩም ዚኸእል ኣብ ልብኹም ተተኺሉ ዘሉ ቻል ድማ ብገርህነት ተቐበልዎ።

22 ገበርቲ ቻል ኩኑ፡ ርእሰኹም እናጠበርኩም ሰማዕቲ ጥራይ ኣይትኹኑ። 23 ሓደ እኳ ሰማዕ ቃል ኮይኑ ገባሪ እንተ ዘይኮነ፡ ንሱ ነቲ ገጹ ብመስትያት ዚርኢ ሰብኣይ እዩ ዚመስል። 24 ንሱ መልክዑ ይርኢ፡ ከይድ ኢሉ ኸኣ ብኡብኡ እንታይ ከም ዚመስል ይርስዕ። 25 እቲ ናብቲ ሓርነት ዚህብ ፍጹም ሕጊ ኣተኩሩ ዚጥምት፡ ኣብ ምጥማቱ ድማ ዚጸንዕ፡ ነቲ ዝሰምዖ ኸይረሰዐ ኸኣ ኣብ ግብሪ ዚውዕል ሰብ ግና፡ ኣብ ኩሉ ግብሩ ብፁዕ እዩ።

26 ሓደ ሰብ ንእግዚኣብሔር ኣምልኽ እዩ እንተ በለ፡ ንልሳኑ ግና ገቲኡ ዘይኸእል እንተ ኾነ፡ ንገዛእ ርእሱ ደኣ ይጥበር ኣሉ እምበር ኣምልኹ ኸንቱ እዩ። 27 እቲ ኣብ ቅድሚ እግዚኣብሔር ኣቦ ገጹሕን ርኽሰት ዘይብሉን ኣምልኹ፡ ገዛእ ርእሰኻ ካብ ርኽሰት ዓለም እናሓሎኻ፡ ንዝኸታማትን መበለታትን ኣብ ጊዜ ጸበባኦም ምርዳእ እዩ።

ኣድልዎ ኣይትግበር

2 ኣቱም ኣገዋተይ፤ በቲ ኸቡር ጉይታ ዝኾነ ጉይታና ኢየሱስ ክርስቶስ እትኣምኑ ስለ ዝኾንኩም ኣድልዎ ኣይትግበር። 2 ኣብ መንፈሳዊ ኣኼባኹም ሓደ ብዓል ቀለቤት

*1 1:22 ግዕዝ “እስከ ባዕልኻትኩም ሕሰብዎ” ዚብል ይውሰኽ።

*2 1:26 ግዕዝ “ሓደ ሰብ ምእንቲ እግዚኣብሔር ኢሉ ዚጸውም ዘሉ እንተ መሰሉ፡ ላሳኑ ግና ንልቡ እንተ ኣጋገዩ ጸውኻንቱ እዩ” ይብል።

ወርቂ፥ ጽሩይ ክዳን ዝተኸድነ ሰብኣይን፥ ሓደ ድኻ ረሳሕ ክዳን ዝተኸድነ ሰብኣይን እንተ ኣተዉ፥ 3 እም ነቲ ጽሩይ ክዳን ዝተኸድነ ብምድላው፥ “ንስኻ ኣብዚ ጽቡቕ ሥፍራ ተቐመጥ” እንተ በልኩምዎ፥ ነቲ ድኻ ግና “ንስኻ ኣብቲ ደው በል፥ ወይስ ኣብዚ ኣብ መርገጽ እግረይ ተቐመጥ” እንተ በልኩምዎ፥ 4 ብኸፉእ ሓሳብ ተመሪሕኩም ኣብ ነንሓ ድሕድኩምሩ ብምድላው ትፈርዱ ኣየሉኹምን፤

5 ኣቲም ፍቁራት ኣገዋተይ፥ እስከ ስምዑ፥ ኣምላኽ ነቶም ዜፍቅርዎ ዘተሰፈዎም መንግሥቲ ምእንቲ ኺወርሱ፥ ብእምነት ሃብታማት ምእንቲ ኺኾኑ፥ ነቶም ብኣረኣእያ ዓለም ድኻታት ዝኾኑሩ ኣይኃረዮምን እዩ፤ 6 ንስኻትኩም ግና ነቲ ድኻ ኣዋረድኩምዎ፥ እቶም ሃብታማትሩ ኣይኮኑን ዚገፍዑኹምን ናብ ቤት ፍርዲ ዚስሕቡኹምን፤ 7 ንሓቶምሩ ኣይኮኑንከ ነቲ ዝተሰማኹምሉ ኽቡር ስም ዚጸርፉ ዘለዉ፤

8 ነቲ ኣብ ቅዱስ መጽሓፍ ዚርከብ “ንብጻይካ ኸም ነፍስኻ ኣፍቅር” ዚብል ዓቢይ ሕጊ እንተ ድኣ ብሓቂ ፈጸምኩምዎ ሠናይ ትገብሩ ኣሉኹም፥ 9 ኣድልዎ እንተ ዝበርኩም ግና ኃጢአት ትገብሩ ኣሉኹም፥ እቲ ሕጊ ኸኣ መፍረስቲ ሕጊ ምዃንኩም ይረትዓኩም ኣሉ፥ 10 ንብዘሉ እቲ ሕጊ ሓልዩ ኣብ ሓንቲ ዚብድል ብኹሉ እዩ በደለኛ ዚኸውን፥ 11 እቲ “ኣይትዘመ” ዝበለ “ኣይትቐተል” ድማ በለ፥ ስለዚ እንተ ዘይዘማኻ እኳ ካብ እትቐትልሲ መፍረስ ሕጊ ኢኻ፥ 12 እም በኣር ከምቶም ሓራ ብዚውፅእ ሕጊ ዚፍረዶም፥ ተዛረቡን ግበሩን፥ 13 ከመይ ምሕረት ኣብ ልዕሊ ፍርዲ ስለ እትዕወት፥ እቲ ምሕረት ዘይገበረ ብዘይ ምሕረት ኪፍረድ እዩ።

እምነትን ግብርን

14 ኣገዋተይ፥ ሓደ ሰብ እምነት ኣላትኒ እንተ በለ፥ ምግባር ግና ካብ ዘይትህልዎ እንታይ ትጠቐም፤ እኳ እምነት እዚኣዶ ኸተድጎኖ ትኽእል እያ፤ 15 ኃው ወይ ኃብቲ እንተ ዓረቂ፥ ናይ ዕለት ምግቢውን እንተ ሰኣኑ፥ 16 እም ሓደ ካብ ኻትኩም ንሥጋኦም ዜድሊ ከይሃበ “ብሰላም ኪዱ፥ ሙቕ፥ ጽገቡ፥” እንተ በሎም እንታይ ይጠቐም፤ 17 ከምኡ ኸኣ እምነት ምግባር እንተ ዘይብላስ ንርእሳ ምውትቲ እያ።

*3 2:5 ግዕዝ “ኣቲም ፍቁራት ኣገዋትና፥ ስምዑ፥ እግዚኣብሔር ነቶም ናይሳ ዓለም እዚኣ ድኻታትሩ ኣይኃረዮምን እዩ፤ ሃብታማት ግና እቲ ነቶም ዜፍቅርዎ ዘተሰፈዎም መንግሥቲ ብሃይማኖቶም ኪወርሱዎ እዮም” ይብል።

18 ሓደ ግና “ንስኻ እምነት ኣላትካ፥ ኣነ ኸኣ ግብሪ ኣሎኒ” ይብል ይኸውን። እምበኣር እምነትካ ብዘይ ግብሪ ኣርእየኒ፥ ኣነውን ብግብሪይ ገይረ እምነተይ ከርእየካ እየ። 19 ንስኻስ ኣምላኽ ሓደ በይኑ ከም ዝኾነ ትኣምን ኣሎኻ። ጽቡቕ! ኣጋንንቲውን ይኣምንን ይርዕዱን እዮም። 20 ግናኽ ኣታ ዓቕ ሰብ፥ እምነት ብዘይ ግብሪ ፍሪ ዘይብላ፡፡ ምዃና ከትፈልጥዶ ትደሊ ኢኻ፤ 21 ኣብርሃም ኣቦና ንይስሓቕ ወዱ ኣብ መሠውዒ ምስ ኣቕረቦ ብግብሩሩ ኣይጸደቐን፤ 22 እምነት ምስ ግብሪ ኾይና ከም ዝዓየየት፥ ከምኡውን ብግብሪ ገይራ ምልኣት ከም ዝረኸበት ትርኢ ኣሎኻ። 23 እቲ “ኣብርሃም ንኣምላኽ ኣመኖ፥ ጽድቂ ኾይኑውን ተቈጽረሉ” ዚብል ቃል ቅዱስ መጽሓፍ ተፈጸመ። በዚውን ዓርኪ ኣምላኽ ተባህለ። 24 ሰብ ብእምነት ጥራይ ዘይኮነስ ብግብሪ ኸም ዚጸድቕ ትርእዩ ኣሉኹም።

25 ከምኡ ኸኣ ረኣብ፥ እታ ኣመንዝራ፥ ነቶም ልኡኻት ምስ ተቐበለቶም፥ ብኻልእ መገዲውን ምስ ኣውፅኦቶም፥ ብግብሪሩ ኣይጸደቐትን፤ 26 እምበኣርከ ሥጋ ብዘይ መንፈስ ምዉት ከም ዝኾነ እምነትውን ብዘይ ግብሪ ምውትቲ እያ።

ልሳንካ ምእዳብ

3 1 ኣገዋተይ! ንሕና መምህራን ዝበርትዑ ፍርዲ ኸም እንቐበል ፈሊጥኩም፥ ብዙኃት መምህራን ኣይትኹኑ። 2 ኩላትና ብብዙኅ ነገር ንስሕት ኢና። ሓደ ብቻል ዘይስሕት እንተሉ ግና ንሱ ንኹለንትናኡ ኪገትእ ዚኽእል ብቐዕ ሰብኣይ እዩ። 3 እንሆ ኣፍራስ ምእንቲ ኺእዘዙና ኢልና ልንም ኣብ ኣፎም ንገብረሎም፥ ንብዘሉ ኣካላቶምውን ብእኡ ነቕንዖ። 4 እንሆ፥ መራኽብ ድማ ከንድዚ ዚዓብያ ኸለዋ፥ ብብርቱዕ ንፋስ እናተኸበከባ ናብቲ ፍቓድ መራሒ ዚደልዩ ብንእሸቶ ሰካን ይቃንዓ። 5 ከምኡ ድማ ልሳን ንእሸቶ ኣካል ከላስ ብዓቢይ ነገር ትምካሕ። እንሆ ንእሸቶ ሓዊ ከንደይ ዓቢይ ዱር ዘይተንድድ! 6 ልሳንውን ሓዊ እያ። ናይ ክፍኣት ዓለም እያ። እታ ንምሉእ ሰብነት እትምርዝ ክፍሊ ኣካላት፥ ንምሉእ ጉዕዞ ናይ ሕይወትውን እተቃጽል እያ። ንገዛእ ርእሳ ድማ ብገንነም ኣላት ዝሓረረት እያ። 7 ኩሉ ዓሌት እንስሳን ኣዕዋፍን ለመም ዚብልን እንስሳ ባሕርን ብሰብ ይግዛእ፥ ተገዚኡውን ኣሉ። 8 ንልሳን ግና ካብ ደቂ

*4 2:20 ግዕዝ ንሊኡ ብረናታት ግርኽን “ምውትቲ” ዚብሉ ኣለው።

ሰብ ኪገዝአ ዚኸእል ሓደ እኳ የልቦን። ንሳ ዘይትዓርፍ እክይቲ፤ ዚቐትል ሕንዚ ዝመልአት እያ። ዓብእኣ ጌርና ንጉይታናን ነቦናን ነመስግን፤ ብእኣ ጌርናውን ነቶም በምሳል አምላኽ ዝተፈጥሩ ሰባት ንረግም።¹⁰ ካብ ሓደ አፍሲ ምስ ጋናን መርገምን ይወፅእ። አኅዋተየ፤ እዚ ከምዚ ኺኸውን አይግባእን እዩ።¹¹ ዓላዶ ካብ ሓንቲ ዓይኒ ማይ ጥዑምን መሪርን ማይ ትፍልፍል እያ፤¹² አቱም አኅዋተይ! አም በለስ ፍረ አውልዕ፤ ተኸለ ወይኒ ፍረ በለስ፤ ከትፈሪዶ ይከላላ እዩ፤ ከምኡ ኸአ እታ ማይ ጨው እትፍልፍል ዓላ ጥዑም ማይ ክትፍልፍል አይከላላን እዩ።

ሰማያዊ ጥበብ

¹³ አብ ማእከልኩም ለባምን አስተውዓልንዶ አሎ፤ ብሠናይ አኻይዳኡን፤ ትሕትና ብዝመልአ ጥበብን ገይሩ ግብሩ የርኢ።¹⁴ መሪር ቅንእን ንአይ ይጥዓመኒ ዚብል ሰምዒትን አብ ልብኹም እንተ አሎኩም አይትመክሑ፤ ንሓቂውን አይ ትጻረርዎ።¹⁵ እዛ “ጥበብ” እዚአ ምድራዊትን ሥጋዊትን ሰይጣናዊትን እያ እምበር፤ ካብ ሰማይ ዝወረደት አይኮነ ትን።¹⁶ ከመይ አብቲ ቕንእን ንአይ ይጥዓመኒ ዚብል ሰምዒ ትን ዘለዎ፤ አብኡ ምፍራስ ሥርዓትን ኩሉ እኩይ ግብርን አሎ።¹⁷ እታ ኻብ ላዕሊ ዝኸነት ጥበብ ግና ቐድሚኡ ኹሉ ንጽሕቲ እያ። ደጋር ሰላማዊት፤ ሕያወይቲ፤ ሰማዕ፤ ምሕ ረትን ጽቡቕ ፍረን ዝመልአት፤ ሻርነትን ግብዝናን ዘይብላ እያ።¹⁸ ብሰላም ዚዘርኡ ገበርቲ ሰላም ፍረ ጽድቂ ይዓጽዱ።

ንዓለም ምፍቃር ንአምላኽ ምጽላእ እዩ

4 ¹ እቲ አብ ማእከልኩም ዘሎ ውግእን ባእስን ካበይ ድዩ ዚመጽእ ዘሎ፤ ካብቲ አብ ውሽጥኹም ኮይኑ ዚዋጋእ ዘሎ ፍትወት ሥጋኹምዶ አይኮነን፤² ሃረር ትብሉ፤ ስለ ዘይረኽቡ ኩም ከአ ትቐትሉ፤ ክፉእ ትምነዩ፤ ሓንቲ እኳ ኸትረኽቡ ስለ ዘይከላልኩም ትብኡሉን ትዋግኡን። ንአምላኽ ስለ ዘይለ መንኩም ድማ የብልኩምን።³ ንፍትወት ሥጋኹም ምእንቲ ኸተርውዩ ኢልኩም ብኸፉኣ ሓሳባት ስለ እትልምኑ አይትቐበሉን።⁴ አቱም ከሓድቲ! ንዓለም ምፍቃር ንአምላኽ ምጽላእ ከም ዝኸነዶ አይትፈልጡን ኢኹም፤ እቲ ዓርኪ ዓለም ኪኸውን ዚደሊ ሰብ ጸላእ አምላኽ ይኸውን።⁵ ወይስ እቲ

“አምላኽ ነቲ አባና አኅዲርዎ ዘሎ መንፈስ፤ ብቐንኢ እዩ ዚሕልዎ”

ዚብል ቃል ቅዱስ መጽሓፍዶ ከንቱ ይመስለኩም፤⁵ ⁶ ንሱ ግና ቅዱስ መጽሓፍ

“አምላኽ ንዕቡያት ይጻረርም ንትሑታት ግና ጸጋ ይህቦም”

ከም ዚብል፤ አብዚኡ እዩ ጸጋ ዚህብ።

⁷ እምበኣርሲ ንአምላኽ ተገዝእም። ንዲያብሎስ ግና ተጻ ረርዎ፤ ንሱ ኸአ ኻባኻትኩም ኪሃድም እዩ።⁸ ንአምላኽ ቅረብዎ፤ ንሱውን ኪቐርበኩም እዩ። አቱም ኃጥኣን፤ አእ ዳውኩም አጽርዩ፤ አቱም ሰብ ክልተ ልቢውን ልብኹም አንጽሑ።⁹ ንዘኮን ጉሃዩን ብኸዩን። ሰሓቕኩም ናብ ብኸያት ሓጉስኩምውን ናብ ኃዘን ይለወጥ።¹⁰ እብ ቅድሚ እግዚአ ብሔር ትሕት በሉ፤ ንሱውን ልዕል ኪብለኩም እዩ።

ንኃውካ ምፍራድ ከም ዘይግባእ

¹¹ አቱም አኅዋተይ፤ ንሓድሕድኩም አይትነቓቐፉ። እቲ ንኃዉ ዚነቅፍ ወይ አብ ልዕሊ ኃዉ ዚፈርድ ንሕጊ እዩ ዚነቅፍ፤ አብ ልዕሊ ሕጊውን ይፈርድ፤ ንሕጊ ክትፈርዶ ኸሉኻ ግና፤ ትፈርዶ እምበር ትሕልዎ አይኮነን ዘሉኻ።¹² እቲ ኺድሃንን ኪጥፍእን ዚኸእል፤ ሓጋግ ሕግን ፈራድን ሓደ ንሱ እዩ። ንሱኻ ደኣ አብ ብጻይካ እትፈርድ እንታዋይ ኢኻ፤

ትምክሕቲ ኸም ዘይግባእ

¹³ ንሰኻትኩም፤ አቱም “ሎሚ ወይ ጽባሕ ናብታ ኸተማ እቲኣ ኸንከይድ ኢና፤ እናነገድና ምእንቲ ኸንረብሕ ከአ አብእ ዓመት ክንቐመጥ ኢና” እትብሉ ሰምዑ።¹⁴ ንሰኻት ኩም ነቲ ጽባሕ ዚኸውን እኳ አይትፈልጡን ኢኹም። ሕይ ወትኩምከ እንታይ እያ፤ ንቐሩብ ጊዜ ተራእዩ ደጋር ዚበንን ሃፋ ኢኹም።¹⁵ “ጉይታ እንተ ፈቐድዎ፤ ብሕይወት ክንን ብር ኢና፤ ከምዚ ወይ ከምቲ ኸንገብር ኢና” እዩ ኸትብሉ ዚግብኡኩም ነይሩ።¹⁶ ሕጂ ግና ትጀሃሩን ትምክሑን አሉኹም። ከምዚ ዝበለ ትምክሕቲ ኹሉ ኸአ ክፉእ እዩ።¹⁷ እምበኣርከስ እቲ ኺገብር ዚግብኡ ሠናይ ነገር ዚፈልጥ፤ ግና ዘይገብር፤ ንሱ ኃጢአተኛ እዩ።

⁵ 4:5 ወይ “ወይስ እቲ ‘አምላኽ አባና አኅዲርዎ ዘሎ መንፈስ ብርቱዕ ቅንኢ አለዎ’ ዚብል ቃል ቅዱስ መጽሓፍዶ ከንቱ ይመስለኩም!”

ንሃብታማት ዝተዋህበ ስምዕታ

5¹ ሕጂ ኸአ + ኣቱም ሃብታማት ስምዑ + በቲ ዚመጽኩም
 ዘሉ መከራ ዋይ ! ዋይ ! እናበልኩም ብኸይ = 2 ሃብት
 ኹም መሸሚሹ + ክዳውንትኹምውን ብልጺ በሊዕም = 3 ወር
 ቅኹምን ብሩርኩምን መሪቱ + እቲ ምምራቱ ኸአ ኪኸሰኩም
 እዩ + ኣብዛ ኃላፊት ዓለም እዚአ ሃብቲ ስለ ዝኣከብኩም
 ድማ ንሥጋኹም ከም ሓዊ ኺበልዎ እዩ = 4 እንሆ እቲ ንስ
 ኻትኩም ዝገደብኩምዎም + ውዕለት እቶም ግርሁኹም
 ዝዓጸዱ ዓየይቲ የእዊ ኣሉ = ኣውያት እቶም ዓጸዶውን ኣብ
 እዝኒ እግዚአብሔር ጉይታ ሠራዊት በጺሑ ኣሉ = 5 ኣብ
 ምድሪ ሓንቂቕኩምን ጥጺሙኩምን + ከም ንመዓልቲ ማኅረ
 ዲውን ገዛእ ርእሰኹም ኣስበሊሕኩም ኣሉኹም = 6 ነቲ ኺከላ
 ኸል ዘይክእል ጻድቕ ሰብውን ፈረድኩምዎን ቀተልኩምዎን =

ትዕግሥትን ጸሎትን

7 እምበኣርሲ + ኣኅዋተየ + ክሳዕ ምጽኣት ጉይታ
 ተዓገሡ = ሓረስታይ ነቲ ኸቡር ፍረ ምድሪ ይጽበዩ + ኣኸዛን
 ማይ ጽብሓትን ክሳዕ ዚረክብውን ከም ዚዕገሥ ርኣዩ = 8 ንስ
 ኻትኩም ከአ ምጽኣት ጉይታ ስለ ዝቐረበ ተዓገሡ + ልብኹ
 ምውን ኣጽንዑ = 9 ኣኅዋተይ + ከይትፍረዱ ኣብ ንሓድሕድ
 ኩም ኣይተጉረምርሙ = እንሆ እቲ ፈራዲ ኣብ ኣፍ ቤት
 ደው ኢሉ ኣሉ = 10 ኣቱም ኣኅዋተይ + ብዛዕባ ሓገሪ መከራ
 ምቕባልን ትዕግሥትን + እቶም ብስም እግዚአብሔር ዝተዛ
 ረቡ ነቢያት ኣርኣያ ይኹኑኹም = 11 እንሆ + ነቶም ክሳዕ
 መወዳእታ ዝተዓገሡ ብፁኣን እዮም ንብሉም = ብዛዕባ ትዕ
 ግሥቲ ኢዮብ ሰሚዕኩም ኣሉኹም + ነቲ እግዚአብሔር ኣብ
 መወዳእታ ዝገበረሉ ደበሳውን ርኢኹምዎ ኣሉኹም = ከመይ
 እግዚአብሔር ለውሃትን ምሕረትን ዝመልኦ እዩ =

12 ኣብ ርእሲ እዚ + ኣኅዋተይ + ኣይትምሓሉ = ብምድሪ
 ኹን ብሰማይ ወይ ብኻልእ ነገር ኣይትምሓሉ ! ኣብ ትሕቲ
 ፍርዲ እግዚአብሔር ከይትወድቁ ድማ እቲ እወኹም እወ +
 እቲ ኣይኮነን ዝበልኩምዎ ኸአ ኣይኮነን ይኹን =

13 ኣብ ማእከልኩም ዝጸበዐ እንተሉ ይጸሊ = ሕጉስ
 እንተሉ ይዘምር = 14 ኣብ ማእከልኩም ዝሓመመ እንተሉ
 ንመራሕቲ ቤተ ክርስቲያን ይጸውዕ + ንሓቶም ከአ ብስም
 ጉይታ ብዘይቲ እናቐብኡ ይጸልዩሉ = 15 እታ ብእምነት ዝተ
 ገብረት ጸሎት ድማ ነቲ ሕሙም ከተሕውዮ እያ =

ጉይታውን ኪተንሥኦ እዩ = ኃጢአት ገይሩ እንተ ኸይትውን
 ኪጎደገሉ እዩ = 16 እምበኣርሲ ምእንቲ ኸትሓውዩ ንሓድሕ
 ድኩም ኃጢአትኩም ተናዘዙ + ምእንቲ ንሓድሕድኩምውን
 ጸልዩ = ጸሎት ጻድቕ ብግብራ ብዙኅ ተስልጥ እያ =
 17 ኤልያስ ከማና ሰብ እዩ ዝነበረ = ዝናም ከይዘንም ጸሎት
 ገበረ + ሠለስተ ዓመትን ሽዱሽተ ወርሃን ከአ ኣብ ምድሪ
 ዝናም ኣይዘነመን = 18 ከም ብሓድሽ ድማ ጸለየ + ሰማይ ከአ
 ዝናም ሃበ + ምድሪውን ፍሪኦ ሃበት =

19 ኣቱም ኣኅዋተይ + ሓደ ኻብኻትኩም ካብ ሓቂ እንተ
 ረሓቐ + ሓደ ኸአ እንተ መለሰ + 20 እቲ ንኃጥእ ካብ መገዲ
 ጌጋኡ ዝመለሰ + ካብ ዘለዓለማዊ ሞት ከም ዚድኃና + ብዙኅ
 ኃጢአት እውን ኪጎደግ ከም ዝገበረ ይፍለጥ =

ቀዳመይቲ

መልእኽቲ ጴጥሮስ

1¹ ነይሮ ኢየሱስ ክርስቶስ ሓዋርያ ካብ ዝኾነ ጴጥሮስ +
 1 ናብቶም ኣብ ጳጌጦስን ኣብ ገላትያን ኣብ ቀጶይቅያን ኣብ
 እስያን ኣብ ቢታንያን ተሰጺድኩም ፋሕ ኢልኩም
 ዘሉኹም + 2 ንኢየሱስ ክርስቶስ እዚዛት ክትኮኑ + ብምንጻግ
 ደሙ ኸአ ምእንቲ ኸትነጽሑ + በቲ ቐዳሲ ዝኾነ ሥራሕ
 መንፈስ ቅዱስ እግዚአብሔር ኣቦ ዝኃረየኩም + ጸጋን ሰላምን
 ኣባኻትኩም ይብዛኅ =

3-4 ናይ ጉይታና ኢየሱስ ክርስቶስ ኣምላኽን ኣቦን
 ደባረኽ = ኢየሱስ ክርስቶስ ካብ ሞት ብምትንሣኡ ንዝተረ
 ኸበ ሕያው ተስፋ ብብዝኒ ምሕረቱ ከም ብሓድሽ ወለደና =
 ነቲ ዘይበርሰን ዘይበላሾን ዘይጽምሉን ኣብ ሰማያት ኣንቢሩልና
 ዘሉ ርስቲ ከም እንወርስ ገበረና =

ሕያው ተስፋ

5 ንስኻትኩም ስለ ዝኣመንኩም + እቲ ኣብ መወዳእታ
 ዘመን ኪገሃድ ዘለዎ ድኅነት ክሳዕ ዚመጽእ + ኃይሊ ኣምላኽ
 ኪሕልወኩም እዩ =

6 ኸሕ እኣ ሕጂ ንቑሩብ ጊዜ ብብዙኅ ዝዓይነቱ ፈተና
 ኸትኃልፉ ግዲ እንተ ኹን + በዚ ክትሕጉሉ ኢኹም = 7 እዚ
 ኸአ እታ እምነትኩም ሓቂ ከም ዝኾነት ኪረድእ እዩ = ወርቂ